

Regd. No. 2975

சு:

Released by Maran's Dog ,Toronto, Canada

ஸ்ரீ ராம ரத்ன ஜன் - 335

ஆசிரியர்: P. B. அண்ணங்கராசாரியர்.

SRI RAMANUJAN

Editor:

Mahamahimopadhyaya

P. B. ANNANGARACHARYA, KANCHIPURAM-631503.

6/20.3.84

வருஷச் சந்தா ரூ. 10

ஜீனியச் சந்தா ரூ. 100

Released by Maran's Dog ,Toronto, Canada



பேரருளான் பெருந்தேவீத்தாயாயர்
திருவடிகளே சரணம்.

ஆழ்வாரெம்பெருமானார் ஜீயர்
திருவடிகளே சரணம்.

Released by Maran's Dog ,Toronto, Canada

ஆழ்வார்கள் வாழி அருளிச்செயல் வாழி*
தாழ்வாறு மில்குரவர் தாம்வாழி—ஏழ்பாரு
முய்ய வவர்க ளுரைத்தவைகள் தாம்வாழி*
செய்யமறை தன்னுடனே சேர்ந்து.

1976 மே, சித்திரை மீ

Released by Maran's Dog ,Toronto, Canada



ஆசிரியர்:

மஹாமஹிமோபாத்யாய ஸ்ரீ காஞ்சி ப்ர திவாதிபயங்கரம்

அண்ணங்கராசாரியர்

ஸம்புடம் 28

நளஸ்ர சித்திரைமாதம்

10-5-76

ஸஞ்சிகை 11

வையங்கண்ட வைகாசித் திருநாள்

காஞ்சிபுரம் தேவப்பெருமானுக்கு நடைபெறும் வைசாக ப்ரஹ்மோத்ஸவத்திற்கு 'வையங்கண்ட வைகாசித்திருநாள்' என்று அநாதியானவழக்கு. நூற்றெட்டுத் திருப்பதிகளுள் எண்பத்திரண்டு திவ்யதேசங்களே ஸ்ரீவைஷ்ணவர்களான நாம் அநுபவிக்கக் கூடியவையாகவுள்ளன. மலைநாட்டிலும் வடநாட்டிலுமுள்ள இருபத்தாறு ஸ்தலங்கள் போக எண்பத்திரண்டு திவ்யதேசங்களில் ஸம்வத்ஸரோத்ஸவமாகிய ப்ரஹ்மோத்ஸவம் நடைபெறும் திவ்யதேசங்கள் முப்பது அல்லது முப்பத்தைந்து தேறக்கூடும். இவற்றுள் கோயில்திருமலை பெருமாள்கோயிலென்கிற மூன்று திவ்யதேசங்களில் நடைபெறும் ப்ரஹ்மோத்ஸவங்கள் மிக்கபுசம்பெற்றவை ஸ்ரீரங்கத்தில், தை மாச பங்குனி சித்திரை ஆகிய நான்கு மாதங்களிலும் நான்கு ப்ரஹ்மோத்ஸவங்கள் நடைபெற்று வருவன. அவ்விடத்தில் ப்ரஹ்மோத்ஸவம் ஸேவிப்பதற்கென்று வந்து கூடுகிற ஸ்ரீவைஷ்ணவர்கள் பரிமிதர்களாகவேயிருப்பார்கள். அவ்வுத்ஸவங்களில் திவ்யப்ரபந்த கோஷ்டியிலும் வேதபாராயண கோஷ்டியிலும் ஸாமான்ய தினங்களிற் டோலவே ஸ்வாமிகள் ஸேவைஸாதிட்பர்கள், திருமலையில் புரட்டாசி ப்ரஹ்மோத்ஸவம் பெரும்பாலும் ஒன்றுதான். நவராத்திரி மஹோத்ஸவத்தோடு கூடியேவரும். சிற்சில ஸம்வத்ஸரங்களில் நவராத்திரி மஹோத்ஸவம் தனிப்படுவதுண்டு; அப்போது இரண்டு ப்ரஹ்மோத்ஸவமாகும். தேவஸ்தானத்திலிருந்து உபயவேத கோஷ்டியார்களுக்கும் விசேஷமாக ஸன்மான மளிக்கப்படுவதால் உபயகோஷ்டிகளும் புஷ்டியாகவே காட்சிதரும். ஸ்ரீகாஞ்சி தேவப்பெருமானுக்கு எப்போதும் ஒருப்ரஹ்மோத்ஸவந்தான் நடைபெறுவது. சித்திரை நக்சத்ரத்தில் த்வஜாரோ ஹணமாகி வைகாசித் திருவோணத்தில் அவப்ருதமாகும். தேவப்பெருமானுக்கு நடைபெறும் பஞ்சபர்வோத்ஸவங்களே மற்ற திவ்யதேசங்

களுக்குப் ப்ரஹ்மோத்ஸவமாயிருக்குமென்று பல பெரியார்கள் ஸாதிக்கக் கேட்டிருக்கிறோம் வையங்கண்ட வைகாசித்திருநாளென்கிற வ்யபதேசம் இன்று நேற்று ஏற்பட்டதன்று. இந்த மஹோத்ஸவத்தை ஸேவிக்கவரும் ஜனத்திரளை வையமெல்லாம் கண்டிருப்பதால் அதைப்பற்றி நாமெழுதத் தேவையில்லை.

இந்த காஞ்சீக்ஷேத்திரமானது சின்னகாஞ்சீபுரம் பெரியகாஞ்சீபுரமென்று இருவகுப்பாகவுள்ளது. இவ்வுத்ஸவத்தில் தினந்தோறும் இரண்டுவேளைகளிலும் வாஹனப்புறப்பாடுகள் பெரியகாஞ்சீபுரம் ரெரையில் நடைபெற்றுவருவது உலகமறிந்தது. பெரியகாஞ்சீபுரத்திற் கெழுந்தருளாமல் சின்னகாஞ்சீபுரத்தளவிலே இவ்வுத்ஸவம் நடைபெற்றுநிற்குமாயிற்று. பலபல நாடுகளிலிருந்து ஸேவிக்கவரும் ஜனத்திரள் பெரும்பாலும் இவ்வுத்ஸவ ஸேவையை இழந்தே போகவேண்டியவரும். சின்னகாஞ்சியிலும் பெரியகாஞ்சியிலும் எத்தனை வீதிகளுண்டோ, அத்தனை வீதிகளிலுமன்றோ வெளியூர் ஸேவார்த்தி ஜனங்கள் தங்கிப்போகின்றனர். அத்தனை ஜனங்களுக்கும் ஆஹாரத்திற்கு அருமையில்லாதபடி பற்பல வீடங்களில் பற்பல ஜாதியர்க்கும் போஜனஸௌகரியங்களை ஆங்காங்குள்ள பெருந்தகையாளர்கள் ஏற்படுத்திவருகிறார்கள். ஸ்ரீவைஷ்ணவ ஸ்வாமிசனருக்கு ஒருசிரமமும் இல்லாதபடிக்கு சின்னகாஞ்சீபுரத்திற்குள் ஐந்தாறு இடங்களில் ததீயாராதனைகள் நடத்தப்பட்டு வருகின்றன. திருவல்லிக்கேணியில் வாழும் ஸ்ரீமான் உவே. K. V. ஸ்ரீநிவாஸன் முதலானவர்கள் பற்பல பெரியார்களின் உதவியைக் கொண்டு கீழண்டை மாடவீதியில் V. V. V. பாடசாலையில் பத்துநாளும் இரண்டு வேளைகளிலும் நடத்தி வருகிறார். சென்னைக் கோரம்பேட்டை ஸ்ரீமான் உ. வே. 'I'. ஸுந்தரம்ஸ்வாமி ஸ்ரீரங்கராஜ வீதியில் லைப்ரெரி ஆஸ்தானத்தில் நினப்படி பூரிதக்ஷிணையோடுங்கூட நடத்திவருகிறார். ஸன்னிதிவீதியிலேயே சிலக்ருஹங்களில் மெழக்கமாக நடந்து வருகின்றது. ஆகவே இவ்வுத்ஸவத்தில் எந்த ஜாதியர்க்கும் போஜனத்திற்கு ஒரு விதமான சிரமமும் கிடையாது.

சைப்பாதை ஏற்படாத முற்காலத்திலும் பலபல ஸம்ஸ்தானங்களிலிருந்து ராஜாக்களும் ஜமீன்தாரர்களும் இவ்வுத்ஸவம் ஸேவிப்பதற்கென்றே வந்து திரள்வர்களாம். மைஸூர் ராஜா, கத்வால் ராஜா, வனபர்த்திராஜா, ஜடப்ரோல்ராஜா, நூஜிவீடு ராஜா, மைலவரம் ராஜா, பொப்பிலி ராஜா, பிடாபுரம் ராஜா..... என்றிப்படி பலராஜாக்கள் தவறாதுவந்து கொண்டிருப்பார்களாம். அவர்கள் தங்கும் வீதிக்கு ராஜவீதியென்றே பெயர் இற்றைக்கும் வழங்கி வருகின்றது. அந்தவீதிகளில்தான் இப்போதும் உத்ஸவவைபலம் காணலாகிறது. ஆகவே வையங்கண்ட வைகாசியுத்ஸவமென்ற வ்யபதேசம் இத்திருநாளுக்கு மிகமிக ஏற்கும்.

நாளது 11-5-76 முதல் 20-5-76 வரைக்கும் இந்தத் திருநாள் நடைபெறும்.

வேத விசாரணை குறி

தைத்திரீய ஸம்ஹிதையில் ஸப்தகாண்டங்களிலும் ஒதப்பட்டுவருகிற பதங்களுக்கு ஸ்வரம் நிபதமென்றும், அது மாறுபடுமிடங்களில் நிமித்த விசேஷம் இருந்தேதீருமென்றும் நாம் பலகாலத்தெரிவித்து ஸ்வரம்பேதிக்குமிடங்கள் பலவற்றையும்

அப்படி பேதிப்பதற்கான நிமித்தவிசேஷம் எனையும் ஸ்வரபேதஸித்தாநுஜநம் முதலிய நமது நூல்களிலும் ஸ்ரீராமாநுஜனிலும் வைதிகமநோஹராலிலும் நிரூபித்திருக்கிறோம். சிற்சிலபதங்களுக்கு ஸ்வரம் பேதித்திருப்பதை (விமர்சிக்கும்போது) காண நேர்ந்தது. அதற்கு நிமித்தவிசேஷம் நமக்குப் புலப்படவில்லை. விசேஷஜ்ஞர்களான பெரியார்கள் தெரிவிக்கக் கூடுமென்று இரண்டு பதங்களைமட்டும் இங்கு ப்ரஸ்தாவிக்கிறேன்.

மம என்கிறபதம் ஆயிரந்தடவை ஓதப்படுகிறது. எங்கும் முதலெழுத்து உதாத்தமாயும், இரண்டாமெழுத்து ஸ்வரிதமாயுமே உள்ளது. ஏழாவது காண்டத்தில் நாலாவது ப்ரஸந்தத்தில் *மேஷஸ் த்வா பசநைவது* என்னு மநுவாகத்தில் மட்டும் (முடிவில்) *வஸோமமவில் (மம) என்பது நிஹசமாக [ஸர்வாநுதாத்தமாக] உலகம்முழுவதும் ஓதப்பட்டுவருகிறது, நிமித்தவிசேஷம் அறிய விருப்பம்.

இதேபோல், (யயா) என்கிறபதமும் ஆத்யுதாத்தமாயும் அந்தஸ்வரிதமாயும் எங்கும் ஓதப்பட்டுவருவதாம். இது சிற்சிலவிடங்களில் ஸர்வாநுதாத்தமாக ஓதப்பட்டுவருகின்றது. (3-1 முடிவில்—*ஆ ஸவம் ஸவிதூர் யயா* போன்ற இடங்கள் வேதமோதினவர்களுக்குத் தெரியுமாதலால் அத்தனையும் எடுத்துக்காட்ட வேண்டியதில்லை. இதற்கும் நிமித்தவிசேஷம் தெரிந்து கொள்ளவிருப்பம். ... *

கம்பர் பெருமான் பணித்த பாசரமொன்று

“அந்தமிலாமறை யாயிரத்தாழ்ந்த அருமபொருளைச்
செந்தமிழாகத் திருத்திலனேல் நிலத்தேவர்களும்
தந்தம்விழாவு மழகுமென்றோ? தமிழார்களியின்
பந்தம்விழாவுவொழுங்கு குருகூர் வந்த பண்ணவனே! —(சடகோபரந்தாதி.)

திவ்யஸூரிகளிடத்தும் திவ்யப்ரபந்தங்ளிடத்தும் திவ்யதேசங்களிடத்தும் அன்பு மார்வமும் நிரம்பிய ஸ்ரீவைஷ்ணவ ப்ராஹ்மணர்களில் ஒருவர்கூட இங்ஙனே பேசியிருக்கக் காணோம். திருவாய்மொழியானது வேதப்பொருளை நிரம்பியதென்றும், பிராமணர்களாகப் பிறந்தவர்களுக்குத் திருவாய்மொழியே தஞ்சமென்றும், தேவாலயங்களில் நடைபெறும் உதஸவங்களுக்கு இஃனாலேயே அழகுமிக்கதாமென்றும் திடமாக வறிந்து பேசியுள்ளார். *அநந்தா வை வேதா:* என்று வேதமே ஒதினபடி அவதிகாண முடியாதபடியுள்ள வேதங்களின் ஆழ்பொருள்களைக்கொண்டது திருவாய் மொழியென்று வைதிகர்கள் விரித்துரைக்கக் கேட்டிருந்ததனாலன்றோ கம்பர் இங்ஙனே பணித்தபடி. ஆழ்வார் திருவாய்மொழியருளிச் செய்யாவிடில் அந்தணர்களின் கதி என்னாகும்? ஆலயங்களில் நடைபெறும் திருவிழாக்களின் கதிதான் என்னாகும்? என்று துணிந்து கூறுகின்ற கம்பர் திவ்யதேசங்களில் திவ்யப்ரபந்தஸைவைகளினால் உண்டான அதிஸபத்தை ளாக்ஷாத்தாக அநுபவித்து மகிழ்ந்தவரென்பது எளிதினுணரலாகும். நம்மாழ்வாருடைய திவ்யப்ரபந்தத்தை நோக்கிச் சொன்னது அவருடைய திவ்யப்ரபந்தத்திற்கு அங்கோபாங்கங்களாக அமைந்த மற்றுமுள்ள திவ்யப்பிரபந்தங்களை நோக்கியுஞ் சொன்னபடியாம்.

“வேத சதுஷ்டயரங்கோபாங்கங்கள் பதினாலும் போலே இந்நாலுக்கும் இருந்தமிழ்நூற்புலவர் பனுவலாரும் மற்றையெண்மர் நன்மாலகளும்” என்ற ஆசார்யஹ்ருதய சூர்ணை இங்கு நோக்கத்தக்கது. ... *

ஸ்ரீமதுபயவே. நியாய வேதாந்தவித்வாந்.

கோ. கம். அப்பன். ப்ரணதார்த்திஹராசார்ய ஸ்வாமி. (வைகுண்டவாஸீ)




இந்த மஹாஸ்வாமி திருநாடலங்கரித்து முப்பது வருஷங்களுக்குமேல் ஆய்விட்டது. காஞ்சீபுரம் ஸன்னிதி வீதியில் ஸௌந்தத் திருமாளிகையில் பெரும்பாலும் எழுந்தருளியிருந்தவர். திருக்கண்ணபுரம், திருவிந்தனூர் முதலானதிவ்புகேசங்களிலும் சிஷ்யர்களின்வேண்டு கோளுக் கிணங்கி எழுந்தருளியிருந்ததுண்டு. நியாய வேதாந்தங்களில் பரிபூர்ண ப்ரஜ்ஞையுள்ளவராதலால் ஸ்ரீ பாஷ்ய பகவத் விஷயங்களிரண்டையும் ஸமமாக நிர்வஹித்துப்போந்தவர். அஸ்மதாசார்யரான ஸ்ரீ ஜகத்குரு காதி ஸ்வாமி திருமாளிகைக்கு எதிர்த் திருமாளிகையில் எழுந்தருளியிருந்தவராதலால் இருவரும் அடிக்கடி ஸந்தித்து ஸாஸ்த்ரார்த்த சர்ச்சைகள் நடத்தியருளப் பலகால் ஸேவித்திருக்கிறேன் ஸ்ரீ யதோக்தகாரி யெப்பெருமான் ஸன்னிதியில் (திரு வெலீகாவில்) இரண்டு மூன்று ஸம்வத்ஸரகாலம் தொடர்ந்தாரப்போல் ஞாயிற்றுக்கிழமைதோறும் பகலில் இம்மஹான்சளிருவரும் ஸபை கூட்டி வேதாந்தார்த்த ப்ரவசனங்ஙன் செய்துவந்தார்கள். அது ஹெரு நள்ளடிக்காலம். அக்காலத்திலிருந்த வித்வான்களில் இப்போது ஒருவர்கூட இல்லை. ...

ஸ்ரீமான் உ. வே. N. P. ஸ்ரீரங்காசாரியார்

N. P. என்பதற்கு நெல்லிதப்பம் பிரதிவாதி பயங்கரம்—என்று விவரணம். இவர் வடமொழி தென்மொழி ஆங்கிலங்களில் தேர்ச்சிபெற்று தினமணி பத்திரிகைக்கு உதவி யாசிரியராக இருந்துவருகிறார். இவருடைய பிதாமஹர் — ஸ்ரீ ரங்காசாரியரென்கிற திருநாமமுடையவர். சிறந்த பகவத்விஷயாதிகாரியாக விளங்கினவர். பலகால் காஞ்சீபுரிக்கெழுந்தருளி ஸேவை ஸாதித்தருள்வர். அவருடைய திருக்குமாரரையும் தன்கறிவேன். ஆகத்ரிபுருஷம் நானறிந்த ப்ரமபவித்ர குடும்பம். மஹா விவேகியும் மேதாவியுமான இந்த ஸ்ரீரங்காசாரியார் நீழி வாழ்க. ...



Released by Maran's Dog ,Toronto, Canada



கனம்பொருந்திய N. கிருஷ்ணசாமி
ரெட்டியாரவர்கள், ஓய்வுபெற்ற
சென்னை ஹைகோர்ட் ஜட்ஜ்.

மேன்மைதங்கிய ப்ரஹ்மஸ்ரீ.
K. S. வேங்கடராமன் அவர்கள் ஓய்வு
பெற்ற சென்னை ஹைகோர்ட் ஜட்ஜ்.

நீதிமன்றங்களில் உயர் நீதிபதிஸ்தானத்தை ஹெரிக்கவல்ல மஹாப்ரபுக்கள்
மஹா பாக்யசாலிகள். இவர்களை அரசர்களேன் னொப். “நாவீஷ்ணு: ப்ருதிவீ
பதி:” என்றும், “அஷ்டாபிர் லோகபாலாநாப் மாத்ராபிர் நிர்மிதோ ந்ரூப:” என்
றும் சொல்லியிருப்பது இப்படிப்பட்ட உத்தமாதிகாரிகளைப் பற்றியேயாம். பூதத்
தாழ்வார் தம்முடைய திருவந்தாதியில் மஹாப்ரபுக்களைப்பற்றி ஒரு பாசுர
மருளிச் செய்கிறார்—

Released by Maran's Dog ,Toronto, Canada

“கோவாகி மாநிலங்காத்து, நங்கண்முசுப்பே
மாவேகிச் செல்கின்ற மன்னவரும்—பூபேஷஞ்
செங்கமலநாபியான் சேவடிக்கே யேழ்பிறட்டும்
தண்கமலமேய்ந்தார்தமர்.” (69)

பத்மநாபனான எம்பெருமானது திருவெடிசனைப் பலகாலம் (முற்பிறவிகளில்) ஆரா
திக்கப்பெற்றவர்களே அரசர்களாகின்றார்கள் என்பது இப்பாசுரத்தின்சருத்து.
அக்காலத்தில் (motor car) மோடர்கார் இல்லாபடியாலே மஹாப்ரபுக்கள் குதிரை
யின் மீதேறிப் பயணம் செய்து கொண்டிருந்தபடியால் “கோவாகி...பாவேகிச்
செல்கின்ற மன்னவரும் என்றார் ஆழ்வார். டகதபச்தியதஸயத்தினுத்தான் உயர்
பதவி கிடைக்கின்றதென்பதுவே பாசுரத்தின் பரமதாற்பரியம். இதையறிந்தே
ஜட்ஜ்கள் நன்றியறிவு கொண்டவர்களாய்ச் சிறந்த பக்திமாண்களாயும் தரும
ருசியுள்ளவர்களாயும் விளங்கிவருகிறார்கள். மேலே விளங்கும் மஹநீயர்களிருவரு
டையவும் பரத்வமிருக்க ஸௌலப்ய ஸௌசீல்யங்களை அதிகமாக அநுபவிக்கும்
பாக்கியம் நமக்கேயுள்ளது. இருளும் நீடுழிவாழ்க. பல ஸதஸ்ஸுக்களில் இம்
மஹாபுருஷர்களோடு கூடியிருந்து குளிரும் பாக்கியமுடையோம். ... *

பிங்களவத்ஸர பிங்கள பாலகை (2)



(இது ஸஞ்சிகைதோறும் விசித்திரமாக வெளிவந்து கொண்டிருக்கும். முந்தின ஸஞ்சிகையில் [ஸ்ரீமதே ராமா நுஜாய நம:] என்கிற புராதன வாக்யத்திலுள்ள பத்தெழுத்துக்கும் சுலோகங்களாலும், பாசுரங்களாலும் எழுத்தடைவே விவரணம் கண்டார். இப்போது அந்தப் பத்தெழுத்துக்களுக்கும் புதிய பத்து சுலோகங்களினால் விவரணம் காணார். புதிய பத்துசுலோகங்கள் எப்படிப்பட்டவையென்னில் ஒவ்வொரு பாதத்திலும் பத்தெழுத்துக்கள் கொண்டவை. இத்தகைய சுலோகங்களை இயற்றி யநுபவிக்கவேணுமென்று ஒரு பெரியார் கனவிலே கட்டளையிட்டதனால் இந்த டி.ஸ.ஓ.ம் ப்ராதூர்ப்பவிக்கின்றது. ...

ஸ்ரீ பாஷ்யாதீந் நவநிதிகல்பாந் திவ்யக்ரந்தாந் நவ விரசய்ய |
அஸ்மாஸு ப்ராக் பரமக்ருபாம் ய: ஸ்பஷ்டசக்ரே ஜயது யதீந்த்ர: ||
நவநிதிகளோ! நவரத்னங்களோ! என்னொம்படியான ஸ்ரீ பாஷ்யம் முதலிய ஒன்பது திவ்ய க்ரந்தங்களை யுள்ளிச்செய்து நம் மீது பரம க்ருபையை வெளியிட்டாள்ளின எம்பெருமானார் வாழி வாழி.

ம ந்தாநாமப்யநவதிமோதம் தாதும் ஸக்தாந் பணிதிவிஸேஷாந் |
ப்ரோசே மோசாபலரஸகல்பாந் ஸ்ரீமாந் ராமாவாஜமுநீந்த்ர: ||
நம்போன்ற மந்தர்களுக்கும் எல்லையற்ற பகிழ்ச்சியைத் தரக்கூடியவை யாய் ரஸ்தாளி வாழைக்கனியின் சுவைபோன்று இனிய ஸ்ரீஸூக்திகளை எம்பெருமானார் அளித்தருளினார். (அவர் இந்நிலவுலகில் நீடுழி வாழ்ந்தருள்க.)

தே ஜ:புஞ்ஜஸ் ஸகலவிதோபி சேஷாண்யாமஸ்யாம் யதிபதிரூபம் |
த்ருத்வா ப்ராதூர்ப்பவநமயாஸீத் இத்யுக்தஞ்சேத் ந கலு ம்ருஷோக்தி: ||
அக்நி ஸூர்யன் சந்திரன் வித்யுத் முதலான தேஜோராசிகளெல்லாம் நிலவுலகில் எம்பெருமானாராக வடிவெடுத்து ப்ராதூர்ப்பாவமடைந்த தென்றால் மிகையாகாது.

ரா ம: க்ருஷ்ணே நரஹரிருப: மத்ஸ்ய: கூர்ம: கிடரிதி சாபூத் |
யோயம் விஷ்ணுர் யதிபதிரூபம் த்ருத்வா ஸதயம் ஜகத் ஸமாகாத் ||
எந்த ஸ்ரீமஹாவிஷ்ணு ராமக்ருஷ்ண நரஸிம்ஹ மத்ஸ்ய கூர்மவராஹாதி ரூபேண அவதரித்தாரோ, அவரே எம்பெருமானாராகவும் வடிவெடுத்து இந்நிலத்தில் போந்தருளினார்.

மா தா வந்த்யா ம இதி வதக்பிர் மூர் ளைக் துல்யா ய இஹ பபூவு: 1
தேஷாம் ஜல்பாந் நிரஸிதுபாஸாத் ஸேஷ: ஸ்ரீமாந் யதிபதமூர்த்யா 11
'மம மாதா வந்த்யா' (என்தாய் மலடி) என்னும் மூர்க்கர்களைப் போன்ற
வர்களின் ப்ரலாபங்களைக் கண்டிக்க ஆதிஸேஷன் எம்பெருமானாராக
அவதரித்தார்,

து த்வா நத்வா யதிபதிபாதௌ போ! போ! மர்த்யாஸ் ஸபதி லபத்வம் 1
ஸ்ரேயோ பூயோ புவந இதீஹ ஷேமாயோக்திம் வததி ந கோபி 11
'ஓஓ உலகர்களே! எம்பெருமானார் திருவடிகளைத் துதித்தும் தொழுதும்
இந்நிலத்தில் நல்லநன்மைகளைப்பெறுங்க'ளென்று உபதேசிப்பாரில்லையே!

ஜா யாதோஷர் விக்ருதமநாஸ் ஸந் யஸ் ஸ்வீசக்ரே யதிபதிபாவம் 1
ஸோயம் யோகீ பணிபதிஸுபீ கோபீநாதாதபி மம ஹ்ருத்ய: 11
திருக்கச்சிநம்பி பக்கல் சாழ்வு நினைத்தது, பெரியநம்பி தேவியாரோடு
பிணங்கியது முதலியதேவியார் குற்றங்களைக் கண்டுதிருவுள்ளம் நொந்து
ஆஸ்ரம ஸ்வீகாரம் செய்துகொண்ட ஸேஷருபியான எம்பெருமானார்
எமக்கு ஆராத்யனான கண்ணபிரானிற்காட்டிலும் பரமபோக்யர்.

ய ஸ்ய ஸ்ரீஸுக்த்யத்யஸ்யஸோ ராதாத் ப்ராபத் பாதௌ விமதஜநோபி 1
ஸோயம் ராமாநுஜமுநிரேச: தத்வஜ்ஞாநீத்யபஜத கீர்த்திம் 11
யாதவப்ரகாஸர், யஜ்ஞமூர்த்தி முதலான பிறரும் யாவரொருவருடைய
ஸ்ரீஸுக்தி நலங்களைக்கண்டு திருவடி பணிந்தார்களோ, அந்த எம்பெரு
மானாரொருவரே ('தத் வித்தி ப்ரணிபாதேந' என்ற கீதாச்சுலோகத்திற்
சொன்ன) தத்வதர்சியாவர்.

ந ஷத்ரேஸப்ரதிமமுகம் தே ஸ்ரீமத்ராமாவரஜமுநீந்த்ர! 1
பாக்யாதிக்யாத் ய இஹ மஹாந்த: ஸேவந்தே ஸ்மைதாந் ஹ்ருதி கலயே 11
எம்பெருமானாரே! சந்த்ரமண்டலப்போன்ற தேவீருடைய திருமுக
மண்டலத்தை நேரில் (விபவத்தில்) ஸேவிக்கப்பெற்ற பாக்யஸாலிகளான
ஆழ்வானுண்டான் முதலானாரையே நெஞ்சில் நினைப்பேன்.

ம ஸ்தம் தத்தாம் யதிபதிபாதௌ ஹஸ்தோ லிகதாத் தத்க்ருதி ப்ருந்தம் 1
வக்த்ரம் ப்ருயாத் யதிபதிஸுசுதீ: நித்யஞ்சைவம் விரமது கால: 11
எமது சென்னி எம்பெருமானார் திருவடிகளையே தரித்திடுக; கை அவரு
டைய திவ்யக்ரந்தங்களையே எழுதுக; வாய் அவருடைய ஸ்ரீஸுக்திக
ளையே சொல்லுக. நிச்சலும் எமது போத இப்படியே கழியட்டும்.

எம்பெருமானார் திருவடிகளை சரணம்.

ஸ்ரீரஸ்து.

பிங்கள் வத்ஸா மங்கள் மாலிகை (3)

“பூமன்னுமாது பொருந்திய மார்பன் புசும்பலிந்த
பாமன்னு மாறனடி பணிந்துய்ந்தவன்—பக் கலையோர்
தாம் மன்னவந்த விராமானுசன் சரணாரவிந்தம்
நாம் மன்னிவாழ நெஞ்சே! சொல்லுவோ மவன் நாமங்களே.

(இராமானுச நூற்றந்தாதி-முதற்பாசரம்.)

இப்பாசரத்தில் மொத்தம் இருபத்தெட்டு சொற்கள் அமைந்துள்ளன. பூ, மன்னு, மாது, பொருந்திய, மார்பன்...என்றிப்படி பிரித்துக்கணக்கிட்டால் இருபத்தெட்டு பதங்கள் தேறும். இப்பதங்களின் முதலெழுக்கையோ, சிலவெழுத்துக்களையோ, பரிபூர்ணபதத்தையோகொண்டு சிலவிசேஷங்கள் விளம்புவோம்.

1. பூ—இஃது ஓரெழுக்காயும் ஒருபதாயுமுள்ளது. புஷ்பமென்று பொருள். வடசொல்திரிபாகக் கொண்டால் பூமியென்றுபொருள். திருச்சந்த விருக்தத்தொடக்கத்தில் (*பூநிலாய வென்பதில்) பூமியென்று பொருள். புஷ்ப மென்கிற பொருளில் சிறியதோர் உபந்யாஸர் சேலீர். அழ்வார்களின் அநுபலத்தில் முன்றுவகைப் புஷ்பங்கள் காணப்படுகின்றன திருவிருக்கத்தில் *வண்டு களோ! வம்மின், நீர்ப்பூ நிலப்பூ மாத்திலொண்ட நண்டுகளிக்துழவ்வீர்க்கு* என்ற பாசரத்தில் சொல்லப்படுகிற மூவகை தவிர, மற்றொரு மூவகை கேண்மின்; 1. எம் பெருமான் திருமேனியில் சாத்திக்கொண்டிருப்பவை; 2. நிலத்திலுள் சுடாசுத்திலும் பூத்திருப்பவை; 3. எம்பெருமானுக்குச் சாத்துவதற்காக பக்தர்களின் கையிலுள்ளவை. ஆக இம்மூவகைகளுக்கும் பாசரங்கள் வருமாறு; (1)*பூந்சண்மாலேத் தண்டுழாயும். *தூய்மையோகமாயியை துழாயவங்கல் மாலையாய்* *தோள்னை மேலும் நன்மார்பின்மேலும்*.....இவை போன்றபாசரங்கள் முதல்வகைக்குச் சேரும். (2)*பூவையுங்காயாவும் நிலமும் பூக்கின்ற காலிமலரென்றும் காண் தோறும்* *களளார் துழாயும் கணவலரும் கூவினையும் முள்ளார் முளரியும் ஆம் பலும் முன்கண்டக்கால்* *தாமுளரே-தாமரையின் பூவுளதே* இவை போன்ற பாசரங்கள் இரண்டாம் வகைக்குச் சேரும். (3) *இண்டைகொண்டு தொண்ட ரேத்த *இண்டையாயின கொண்டு தொண்டர்களைத்துவார்* *வானவர்வானவர் கோனெடும் சிந்துபூமகிழும்* *வரைச்சந்தனக்குழம்பும்—விரைப்பொலிந்த வெண் மல்லிகையும்* இவை போன்றபாசரங்கள் மூன்றாம் வகைக்குச் சேரும்.

2. மன்னு. *மன்னுபெரும் புகழ்மாதவன்* என்கிற நாச்சியார் திருமொழிப் பதிகம் நயிற்பந்து எனப்படும். குயிலைப்பார்த்து எம்பெருமானைக் கூவும்படி வேண்டுகிறது இதில். குயிலைப்பற்றிய விசேஷார்த்தங்கள் கேண்மின். (ஸ்வாபதேசார்த்தம்) (1)*போற்றியானிரந்தேன் புன்னைமேலுறை பூங்குயில்காள்!* என்று நம் மாழ்வாரும், *புன்னை குருக்கத்தி நாழல் செருந்திப் பொதுப்பினில் வாழங்குயிலே!* என்று ஆண்டாளும் மற்றும் பலரும் புன்னை மரத்தைக் குயில்களுக்கு உறைவிடமாகச் சொல்லுகிறார்கள். இங்ஙனம் சொல்லுகிற விதனால் *புந்நாகதல்ஜம்

அஜஸ்ர ஸஹஸ்ரகீதி ஸேகோத்த திவ்யநிஜ ஸௌரபமாமநாம: என்று ஸ்ரீரங்க ராஜஸ்தவத்தில் பட்டர் அருளிச்செய்தபடி திருவாய்மொழியின் சொற்சுவையும் பொருட்சுவையுமுறின கோயிற் புன்னை மரத்தின் கீழே அமர்ந்து விசேஷார்த்தங்கள் கேட்டு வளருமவர்கள் விவக்ஷிதர்கள். திருவரங்கம் பெரியகோயிலில் பூரவா சாரியர்களின் காலந்தொடங்கித் திருப்புன்னைமரம் ஸுப்ரஸித்தம். நம் முதலிகள் அதன் கீழேயிருந்து திருவாய்மொழியின் அர்த்தங்களைச் சிந்தனைசெய்வார்களென்பது ஸ்ரீவசநபூஷண வ்யாக்யாநாதிகளில் ப்ரஸித்தம். திருவாய்மொழியில் (3-5-4) *தம்பிறப்பால் பயனென்னே சாதுசனஞ்சளிடையே* என்றவிடத்து ஈட்டிலும் “திருப்புன்னைக் கீழே ஒருவரிருக்குமிடத்திலே நம் முதலிகள் பத்துப்பேர்கூட நெருக்கிக்கொண்டிருக்கச் செய்தே” என்றருளிச் செய்யப்பட்டுள்ளது. மேலே யெடுத்துக் காட்டிய பட்டருடைய ஸ்தவ ஸ்ரீஸூக்தியில் *அஜஸ்ர ஸஹஸ்ரகீதி ஸேகோத்த திவ்யநிஜ ஸௌரபம்—புந்நாகதல்லஜம்* என்று அந்தத் திருப்புன்னையின் பெருமை நன்கு விசதமாக்கப்பட்டது; ஆகவே அந்தத் திருப்புன்னையின் நிழலிலேயிருந்து *குயில் நின்றால் பொழில்சூழ் காகூர்நப்பி பாவினின்னிசை பாடிக் களிக்குமவர்கள் குயிலாக விவக்ஷிதர்கள். (2)* மாம்பொழில் தளிர்கோதிய மடக்குயில் வாயது துவர்ப்பு எய்தத் தீம் பலங்கனி தேனது நுகர்* (பெரியதிருமொழி) என்று குயில்களின் ஓர் இயற்கை கூறப்பட்டது. (அதாவது) முதலில் மாந்தளிர்களிலே வாய்வைத்ததனால் வாய் துவர்த்துப்போக, அந்தத் துவர்ப்பு நீங்குதற்காகப் பலாப்பழத் தேனைப் பருகுமியல்வு சொல்லிற்று. இதனால், முதலில் ஸாமாந்யசாஸ்திரங்களிலே வாய்வைத்துப் பிறகு விசேஷ (அத்யாத்ம) சாஸ்திரங்களிலே மிகப் பேரின்பமாகப் போதுபோக்கும் பக்தர்களின்படி சொல்லிற்றுகிறது. (3)* வநப்ரிய; பரப்ருத:கோகில: பிக: என்கிற அமரகோசத்தின்படி குயில்களுக்கு வடமொழியில் பரப்ருதமென்று பெயர். காக்கையின் கூட்டிலே கொண்டுவிடப்பெற்று அவற்றால் போஷிக்கப்பட்டு வளருமவை குயில்கள்; அதுபோல, பரனான ஆசார்யனால் போஷிக்கப்பட்டு வளரும் குருகுலவாஸிகளைச் சொல்லிற்றுகிறது. (4)* வஸந்தசாலே ஸப்ப்ராப்தே காக: காக: பிக: பிக: என்கிறபடியே சில கால விசேஷங்களில் குயில் தன் மிடற்றோசை காட்டி வீறுபெறும். அதுபோல ஆசிரியர்களும் ஸமய விசேஷங்களிலே கப்பிரமாக வாய்விட்டு உபந்யஸித்து மற்றையாரிற் காட்டில் தமது வைலக்ஷண்யத்தை விளக்குவார்கள். (5)* பிக: கூஜதி பஞ்சமம்* என்று, குயில் கூவும் இசையானது பஞ்சமமெனப்படும். அப்படியே ஆசிரியர்கள் வாய்விட்டு அருளிச்செய்யுமது நான்கு வேதங்களுக்கு அடுத்தபடியாக ஐந்தாவது வேதமோ! என்னலாம்படியிருக்கும். “அல்லி மலர்ப் பாவைக்கு அன்பரடிக்கன்பர் சொல்லுமவிடு சுருதியாய்” என்ற ஞானஸாரப் பாசுரமும் காண்க. [அவிடு—ஸாபான்யமானவார்த்தை]

3 மாதா—இச்சொல்லுக்கு அழகுஎன்றும் பெண் என்றும் சில பொருள்களுண்டேயன்றி, பிராட்டியென்கிற பொருள்கிடையாது. முன்னுப்பில் னுமுள்ள சொற்சேர்த்தியைக் கொண்டு பிராட்டியென்று பொருள் கொள்ளலாகிறது. ஸாமான்யஸூப்தத்திற்கு விசேஷத்தில் பர்யவஸான மென்றுணர்க. இது தமிழ்நூற்களில் பெரும்பான்மையாகவுள்ளது * கோவைவாயாள் பொருட்டு* என்கிறார்

நம்மாழ்வார். அவன்யார்! என்றால் 'ஏற்றினெடுத்த மிறுத்தாய்' என்ற அடுத்த வாக்யத்தைக்கொண்டுநப்பின்னையென்றற்கிறோம். 'வம்பவழிகோதைடொருட்டா' என்றவிடமும் இத்தகைத்தே. 'தையலாள்மேல் காதல் செய்த' என்கிறார் திருமங்கையாழ்வார் அவன்யாவளென்னில், 'எளரக்கன்....' என்று மேலுள்ளதைக் கொண்டு ஸீதாபிராட்டியென்றற்கிறோம். ஐவர் என்று அடிக்கடி வருகிறது; சில விடங்களில் பஞ்சபாண்டவர்களையும், சிலவிடங்களில் பஞ்சேந்திரியங்களையும் பொருளாகக் கொள்ளுகிறோம். இதுவும் முன்பின் சொற் செறிவைக் கொண்டே. இந்த மரியாதை தமிழ் நூல்களில் பட்டுமேகாண்கிறோம்; வட நூல்களிற் காண்கின்றிலோம்.

4. பொருந்திய —

"பொருந்தியதேசுப் பொறையும் திறலும் புகழும் நல்ல திருந்தியஞானமும் செல்வமும் சேரும், செறுகலியால் வருந்தியஞாவத்தை வண்மையினால் வந்தெடுத்தளித்த அருந்தவன் எங்களிராமானுசனை யடைபவர்க்கே.

(இராமானுச நூற்றந்தாதி—32.)

கலிகலுஷநிவர்த்தகரான நம்மிராமானுசரைப் பணிபவர்களுக்கு ஸ்வரூபாநுரூபமான மதிப்பும், கனிப்புங் கவர்வு மற்றிருக்கையாகிற க்ஷமாமுனமும் ஜிதேந்திரியத்வமாகிற மிடுக்கும் குணசாலிகளென்கிற கீர்த்தியும் தத்வஹித புருஷார்த்தங்களில் தெளிந்த ஞானமும் பக்திச்செல்வமும் சேரும் என்றவாறு.

5. ஸாஸ்திரம் — ஸ்ரீரங்கநாதனுடைய திருமார்பை ஸ்ரீரங்கராஜஸ்தவ

பூர்வஸ்தகத்தில் பட்டர் அற்புதமாக வருணிக்கிறார்—'சக்ஷஸ்ஸத்யாம் துவஸிகமலா கௌஸ்துபைர் வைஜயந்தி ஸர்வேஸுத்வம் கதயதிதராய் ரங்கதாய் நஸ்ததாஸ்தாம், கூர்மவ்யாக்ரீநகபர்மிஸ்த்பஞ்சஹதியே ஸா தாநத்தா பெளக்த்யா பரண மதிகம் நஸ் ஸமாதிம் திநோதி' என்கிற சுலோகம் பரம போக்யமானது. திருத்துழாயலங்கல் திருமாமகள் குருமாணிப்பூண் வனமாலே ஆகிய இத்திருவாபரணங்கள் நம்பெருமானுடைய ஸர்வேஸ்வரத்வத்தை விளக்குகின்றன; இஃதிருக்கட்டும். ஆமைநகம் புலிநகம் பஞ்சாயுதஹாரம் என்னுமித் திருவாபரணங்கள் (க்ருஷ்ணாவதாரத்தில்) யசோதைப்பிராட்டி சாத்தினை. இன்னமும் திருமார்பிலே திகழாநின்று ஸௌலப்யகாஷ்டையை விளங்கச் செய்கின்றன வாதலால் இத்திருவாபரணங்களே நமது சிந்தனைக்கு இனியவை என்றாராயிற்று.— அபவனாதிபிரானில் ஐகொண்டல்வண்ணனைக் கோவலனாய் வெண்ணெயுண்டவாயன்— அணியரங்கள்? என்ற பாசுரத்தைக் கண்டவர்கள் 'பெரிய பெருமாளேயோ வெண்ணெயுண்டது' என்று கேட்க, "நம் பெரிய பெருமானுடைய கொறுட்டையை மோந்துபார்த்தால் தெரியும்" என்றருளிச் செய்தவரன்றோ பட்டர். அதற்குத் தீர்மானம்?

6. ஸாஸ்திரம் — குறளாகிரியர் தேவானில் புகழொடுதோன்றுக, அஃதிலார்

தோன்றலில் தோன்றலை நன்றாக என்றார். கீர்த்தியை அடியோடு பெறுதவர்களும். அபகீர்த்தியை அபரிமிதமாகப் பெற்றவர்களும் பரிந்த இவ்வுலகில் "நர: பதிதகா யோபி யஸ: நாயேந ஜீவதி" என்னும் படியாகப் புகழுடம்புடனே ஜீவித்திருக்குமவர்கள் மிகச்சிலரேயன்றோ? அவர்கள் ஐஸ்வரேயதஸாகாலேஷு! அவ்யாஹத பராக்ரமா, ராமாநுஜார்ய த்வயாஜ்ஞ வர்த்ததாம் அபிவர்த்ததாம். திகந்தவ்யா

பிந்தே பூயத் ஸாஹி லோக ஹிதை ஷீனீர என்று தொள்ளாயிரம் வருடங்ளுக்கு முன்பு தோன்றின மங்களாஸாஸந சீலாகம் ஈஷத்தும் பழுதுபடாதபடி இற்றைக்கும் நானேக்கும் ஏற்றைக்கும் செழித்தோங்கும் புசழ் எம்பெருமானாரொருவர்க்கேயன்றோ? “திஸாமுகேஷு யதிராஜஸபதஹ:” என்ற யதிராஜஸப்ததி ஸூக்தியை ஸ்மரிப்பது.

7 மலிந்த. மலிபுகழ்ச் சணபுர முடைய வெம்மடிகளை
வலிசெழு மகிளையல் வயலணி மங்கையர்
கலியன தமிழிலை விழுமிய விசைமினோடு
ஒலிசொலுமடியவர் உறுதுயரிலரே.

திருமங்கையாழ்வாருடைய திருக்கண்ணபுரப் பதிகங்கள் பத்தினுள் ஸ்வியமுடை விடையின முடைதர மடமகள் என்கிறபாகரத்தை முடிவிற்கொண்ட திசுப் (8-7-) திருவாய்மொழியில் உயர்வறவுயர்நல முடையவன்யவனைக் என்கிற முதற் பதிகத்தின் சாயையிலே அமைந்தது. பெரும்பாலும் குறிலெழுத்துக்களையிட்டே அமைத்தபதிகங்கள் இவையிரண்டே. பட்டர் ஸ்ரீரங்கராஜஸ்தவ பூர்வசதகத்தில்-

“த்ருதகநகஜகிரி பரிமிலதுததி—ப்ரசலித லஹரிலதஹ மஹமிகயா,
ஸ்நபயதி ஜநமிமாஹ ஹதி தம: பண்ஸய மீரதகமணி கிரணகண:”

என்கிறச்சீலோகத்தை இந்தச்சாடையிலேயே [ஹ்ரஸ்வாக்ஷரமயமாகவே] அருளிச் செய்து வைத்தார்.

8. பாட்டுக் கேட்குமிடமுந் கூப்பிடுகேட்குமிடமும் குதித்தவிடமும் வளைத்தவிடமும் ஊட்டுமிடமுமெல்லாம் வருத்த விடமேயென்றிருக்கக்கடவென் என்பது ஸ்ரீவசநபூஷண சூர்ணை, (4-7.) நிக்யமுத்தர்களின் ஸாமகானம் கேட்குமிடமான திருநாடும், அஸுர ராக்ஷஸாதிபீடிதர்களான அமரர்சனின் ஆர்த்த நாதம் கேட்கச் செவிகொடுத்தக்கொண்டு கண்ணெழிமிடமான திருப்பாற்கடலும், அங்கு நின்றும் வந்து அவதரித்த விபவாவதாரஸ்தலங்களும், நீனைத்தது தலைக்கட்டுமளவும் மலையாளர் வளைப்புப் போலே இட்ட அடிபேராமல்வளைத்துக் கொண்டிருக்கிற அர்ச்சாவகாரஸ்தலங்களும் ஹ்ருதயகமலத்திலேயிருந்து தானாகந்தார்க்குக் தன்னழகை புலிப்பிக்கிற அந்தர்யாமித்வஸ்தலமுமாகிற இந்தப்ராப்யஸ்தலங் களெல்லாம் ஆசார்ய விஷயமேயென்று துணிந்திருக்கவேண்டுமென்கை.

9 மன்னு—

“மன்னுமதுரை தொடக்கமாக எண்டுவராபதி தன்னளவும்
தன்னைத் தமருய்த்துப் பெய்யவேண்டித் தாழ்சமுலாள் துணிந்ததுணின்வப்
பொன்னியல்மாடப் பொலிந்துதோன்றும் புதுவையர்சோன் விட்டுசித்தன்கோதை
இன்னிசையால் சொன்ன செஞ்சொல்மாலை ஏத்தவல்லார்க்கிடப் பைகுந்தமே.”

இது நாச்சியார்திருமொழியில் பன்னிரண்டாவதுபதிகத்தின் நிகபனப்பாகரம். இப்பதிகத்தில் ஆண்டாளுடைய அநுபவப் மிக அற்புதமானது. கண்ணபிரான் ஏஷ நாராயண: ஸ்ரீமாந் க்ஷீரார்ணவநிகேதந:, நாகபர்யங்கமுத்ஸ்ருஜ்ய ஹி ஆகதோ மதுராம் புரீம்* என்றபடி வடமதுரையில்வந்து திருவவதரித்தானென்று

கேட்டு [அவதாரஸமாப்தியாய் விட்டதென்பதைமறந்து] தன்னை உடனே வட மதுரையில் கொண்டுசேர்க்குப்படி உற்றுருறவினரவேண்ட, அவர்களும் அப்படியே மதுரையில்கொண்டு சேர்த்துக் கண்ணபிரான் எங்கே? என்று விசாரிக்க, அவதரித்தவுடனே அப்போதே நள்ளிருளிலேயே திருவாய்ப்பாடிக்குச் சென்று சேர்ந்துவிட்டாரே! என்ன; 'அங்கே கொண்டுபோங்கோள்' என்று ஆண்டாள் கூற, அப்படியேகொண்டுசென்று 'கண்ணபிரான் எங்கே?' என்ன' நந்தகோபர் திருமாளிகையிலேவாழ்கிறான்' என்று கூற, ஆண்டாள் சொற்படியே அவளை அங்கே அழைத்துக் கொண்டுபோய் 'கண்ணபிரான் எங்கே?' என்று கேட்க, 'தீரஸமீர யமுநாதீரே வஸதி வநே வநமாலீ, கோபீநபயோதரமர்தந நிர்தய கரயுகசாலீ' = யமுனைக் கரையிலே விளையாடுகிறானென்று கூற, ஆண்டாளை அவ்வாற்றின் கரையிலே கொண்டுவிட்டு, கண்ணபிரான் எங்கே விளையாடுகிறானென்று கேட்க, 'காளியகாட்' என்னுமிடத்தில் காளியமர்த்தனத்திற்குச் சென்றிருப்பதாகச் சொல்ல, ஆண்டாளை அங்கே யழைத்துச் சென்று விசாரிக்க. மஹர்ஷிபத்தினிகளின் அடிசிலுண்கைக்காக பக்தவிலோசனத்திற்கு எழுந்தருளி யிருப்பதாகக் கூற, அங்கேயழைத்துச் சென்று விசாரிக்க, ப்ரலம்பாஸுரனை ழிக்கப் பவராமர் பாண்டிவடமென்கிற இடத்திற்குச் செல்ல, கண்ணனும் அவனைப் பின்தொடர்ந்து போயினென்று கூற, அங்கே அழைத்துச் சென்று விசாரிக்க, கோவர்த்தனத்திற்குச் சென்றிருப்பதாகக் கூற, அங்கே யழைத்துச் சென்று விசாரிக்க கோவர்த்தனமலையைக் கொற்றக் குடையாக ஏந்தி ஏழுநாள் நின்றிருந்து புறப்பட்டுப்போய் வெகுநாளாயிற்றே, இப்போது த்வாரகாபுரியில் எழுந்தருளியிருக்கக்கூடுபென்று கூற; ஆகில் என்னை 'த்வாரகாபுரிக்குக் கொண்டுபோய்ச் சேருங்கள் என்று ஆண்டாள் கட்டளையிட்டதாக இப்பதிகம் தலைக்கட்டுகிறது. கோதையின் ஆற்றுமையைக் கண்ட கண்ணபிரான் த்வாரகாபுரியிலே ஸம்ச்சேஷித்துப் பிரிந்தனன்போலும்.

10 மாறன் — திருவாய்மொழியில் நம்மாழ்வார் திருவாக்கினால் "நம்மாழ்வார்க்கு மேற்படவும் ஒரு தெய்வமுண்டோ?" என்று கேட்பதாக ஒரு பாசுரமுள்ளதே, அந்தப் பாசுரம் சொல்ல முடியுமா? என்று ஒருகால் ஒருபெரியவரை வினவினேன்; இது அஸம்பாவிதமான கேள்வியாயிருக்கிறதே, 'நம்மாழ்வார்தாமே நம்மாழ்வார்க்கு மேற்பட்டதெய்வமுளதோ?' என்று கேட்டிருக்கிறாரென்றால் இதனில் மிக்கோரயர்வுண்டே? என்றார் அந்தப் பெரியார். அப்போது (திருவாய்மொழியில்) 2-2 'திண்ணன் வீட்டுப்பதிகத்தில் (3) ஏறனைப்பூவனை' என்று தொடங்கும் பாசுரத்தில் (ஈற்றடி) 'மாறனில் மிக்குமோர் தேவுமுளதே?' என்று இல்லையா? என்றேன். அவர் பரமரஸிகராகையாலே ஆகேஷமொன்றும் சொல்லாமல் புன்முறுவல் காட்டிப்போனார்.

(இங்கே ஒரு மருமம் கேளீர்!)

ஸாரீரகமீமாம்ஸையில் 'ஸம்ருத்யநவகாஸ தோஷப்ரஸங்க இதிசேந ந அந்ய ஸம்ருத்யநவகாஸ தோஷப்ரஸங்காத்' என்றஸூத்ரத்தின்பாஷ்யத்தில் 'யத்வைகிஞ்சமநுவதத் தத்பேஷஜம்' என்கிற தைத்திரீயஸம்ஹிதாச்சூதி வாக்யத்தை உதாஹரித்து, மநு என்பதற்கு ஸம்ருதிகர்த்தாவான மநுமஹர்ஷியைப் பொருளாக உரைத்திருக்கின்றார்கள் (ஸூத்ர) பாஷ்யகாரர்கள். ஆனால் (ச்சூதியில்) அந்த

விடத்திற்கு மநுமஹர்ஷியென்னும் பெயர் ப்ரஸக்தமன்று. அதுபோல் இதனைக் கொள்க. பெரியாழ்வார் திருமொழியில் (4—2—7) கொன்னவில் கூர்வேல்கோன் நெடுமாறன் தென்கூடல்கோன் தென்னன் கொண்டாடும் திருமாலிருஞ்சோலையே என்ற பாசுரத்தில் காணும் மாறனுக்கு இந்தப்பொருளை நினைப்பாரில்லை.

11, 12, 13. அடிபணிந்து உய்ந்தவன்—(இந்த மூன்று சொற்களுக்கும் தனித்தவிவரணம் மேலேவுக. *மாறனடி பணிந்துய்ந்தவன்* என்கிற சொற்றொடரைச் சிறிது அநுபவிக்கிறேன்.) இராமானுச நூற்றந்தாயில் எம்பெருமானானுடைய பெருமை பலபல விதமாகப் பேசப்பட்டிருந்தாலும் அவையெல்லாம் ஒன்றுகூடினாலும் *மாறனடிபணிந்துய்ந்தவிராமானுசன்* என்ற விந்த ஒருவாக்கியத்திற்கு ஈடாகாது. மணவாளமாமுனிகள் யதிராஜவிம்ஸதி தொடங்கும்போது "ஸ்ரீமாதவாங்க்ரிஜலஜத்வய நித்யஸேவா ப்ரேமாவிலாஸய பராங்குஸபாதபக்தம்" என்றருளிச் செய்தது இதனையடியொற்றியே. திருவாய் மொழித் தனியான்களில் *ஏய்ந்த பெருங்கீர்த்தி யிராமாநுசமுனிதன், வாய்ந்த மலர்ப்பாதம் வணங்குகின்றேன்—ஆய்ந்த பெருஞ் சீராரசடகோபன் செந்தமிழ் வேதம் தரிக்கும், பேராத வுள்ளம் பெற* என்னும் தனியொன்று போதுமே. (தொடரும்)

நமது பகவத்விஷயப் பதிப்பு முற்றிற்று.

நஞ்சீயரருளிச்செய்த ஒன்பதினாயிரப்படி, பெரியவாச்சான் பிள்ளை யருளிச் செய்த இருபத்துநாலாயிரப்படி, வடக்குத் திருவீதிப்பிள்ளை பட்டோலை கொண்ட ஈடுமுப்பத்தாறுயிரப்படி ஆகிய இந்த மூன்று வியாக்கியானங்கள் கொண்ட எமது பகவத்விஷயப் பதிப்பின் ஐந்தாவது ஸம்புடம் வெளிவந்து இப்பதிப்பு பூர்த்தியடைந்துவிட்டது. ஏற்கெனவே முந்தின நான்கு ஸம்புடங்களைப் பெற்றவர்கள் பாக்கித் தொகையைச் செலுத்தி இதனையும் பெற்றுக்கொள்வது. ரூ. 30, 50, 70 — இப்படியாகச் செலுத்தியுள்ளவர்கள் மிச்சமும் செலுத்திப் பெற்றுக்கொள்வது. பூர்த்தியாகச் செலுத்தினவர்களுக்கு நாமே அனுப்பிவிடுவோம் புதிதாகப்பெற விரும்புமவர்கள் (100) ரூபாய் செலுத்தி ஐந்து ஸம்புடங்களையும் பெறக்கடவர்கள். சென்ற வருடம் காகிதப்பஞ்சம் அதிகபாயிருக்கையில் இப்பதிப்பு ஆரம்பிக்கப்பட்டபடியால் 500 பிரதிகளே அச்சிடப்பட்டன. ஆகவே இரண்டொருமாதங்களுக்குப் பிறகு இது துர்லபமாகும்.

மானேஜர், கர்நாடக மாலா அபிஸ், காஞ்சீபுரம்.


பெரியார்சின் பரமபுருஷராய்

காஞ்சீபுரம் பிரதிவாதி பயங்கரம் திருவேங்கடாசாரியர் ஸ்வாமி சென்னை யில் ஆட்வகேட்டாக வாழ்ந்தவர். சென்ற ஏப்ரல்மாத முடிவில் சென்னையில் திருநாடலங்கரித்தார். இவர் K. திருவேங்கடாசாரியர் என்று வழங்கப்பட்டு வந்தபடியால் இவர் பிரதிவாதி பயங்கர வம்சத்தைச் சேர்ந்தவர் என்பதைப்

பலர் அறியார். காரண என்கிற அக்ரஹாரத்தில் தோன்றின காரணத்தினால் K என்கிற இன்ஷில் ஆரம்பப் பள்ளிக்கூடத்திலிருந்து தொடர்ந்து வந்துவிட்டது. அதனால் P. B. என்பது விடுபட்டது. தேவப்பெருமாள் தேவஸ்தானத்தில் மரியாதைகள் பெறும் பிரதிவாதி பாயங்கர வம்சத்தவர் இவர். எழுபது வயதுக்கு மேற்பட்டவிவர் இரண்டொருவாரமே திருமேனி பாங்கில்லாமலிருந்தார். ஸ்ரீ வைஷ்ணவர்கள் பெரும்பாலும் இவரைப்பற்றி நன்கறிந்தவர்களாதலால் இங்கு நாம் விசேஷித்தெழுதவேண்டியதில்லை. “ஸ்மிதபூர்வாபி பாஷி” என்பது இவர்க்கே ஏற்றமென்று ஸ்ரீ உ. வே. V. N. வெங்கடவரதாசரிரியர், (அட்வகேட், வேதவிலாஸ் எழுப்பூர்) ஸ்வாமி அடியேனுக்கருளிய ஸ்ரீமுகத்தில் ஸாதித்திருந்தார். இது மிகப் பொருத்தமானதே.

இவரைப்பற்றி அடியேனெழுதுவது ஒன்றே. சென்னையில் தொண்டமண்டலா ஸ்கூல் ஹாலில் 1930 ஜூன் மாதத்தில் அடியேன் உபந்யாஸம் தொடங்கினான் முதலாக சென்னையில் எந்த இடத்தில் உபந்யாஸம் நடந்தாலும் ஆபஸண்டு, லேட் இரண்டுமில்லாமல் ஆஜராகியிருந்தவர் இவர் ஒருவரே. இதில் அனுவளவும் அதிசயோக்கியில்லை.

இவர்க்குப் புதல்வர்கள் நால்வர் மேதானிகள். தந்தையார் குணத்திற்குத் தகுதியானவர்கள். நம்முடைய அநுதாபத்தை இவருடைய குடும்பத்தினர்க்குத் தெரிவித்து நிற்கிறோம்.



ஸ்ரீமான் உ. வே.

R. கண்ணனையங்கார்,
தமிழ்ப் பண்டிதர், ஸ்ரீரங்கவாஸீ.
(ஸம்ப்ரதாய ப்ரவசன கர்த்தா)

பகவத் ராமாநுஜ தீவ்ய வைபவம் (முன் தொடர்ச்சி)

— திருக்கச்சிநம்பியிடம் ராமாநுஜருடைய ப்ரதிபத்திவிசேஷம் —

திருக்கச்சி நம்பிகளிடத்திலே மிசவும் பக்திகொண்டு அவர் திருவடிகளிலே ஆச்ரயிக்க வேணுமென்று கருதி அச்சருத்தை அவரிடத்தே விஜ்ஞாபிக்க, இது வர்ணாச்ரமத்துக்கடுத்த வைதிக மர்யாதைக்குப் போந்திராது என்று அவர் மறுத் திட்டார். ஆச்ரயிக்கும் பாக்கியந்தான் இல்லையானாலும் *போனகஞ்செய்த சேட மாவது பெற்றுப் புனிதராவோமென்றெண்ணி ஒருநாள் நம்பியிடம் சென்று இன்று அடியேனது குடிசையிலே அமுது செய்ய எழுந்தருளவேணும்' என்று வேண்ட அவரும் இசைந்தருள, ஸ்வாமி மிக்க மகிழ்ச்சிகொண்டு தம் திருமாளி கைக் கெழுந்தருளி இச் செய்தியைத் தேவியாரிடம் தெரிவித்து அறுசுவையடி சிலும் அதிமதுர பக்ஷயவர்க்கங்களும் செய்யப்படி நியமித்து, தமது நித்ய கைங் கர்யமான திருமஞ்சனத் திருப்பணியையும் விரைவாகத் தலைக்கட்டித் திருமாளி கையிற் போந்து திருவாராதனமும் கண்டருளப்பண்ணி, அவ்வளவிலும் திருக்கச்சி நம்பி யெழுந்தருளக் காணாமையாலே அவரை யழைத்து வருவதற்குத் தெற்குத் திருவீதியாலே மேற்கே யெழுந்தருளினார். அத்தருணத்திலேயே நம்பிகள் வடக்குத் திருவீதியாலே ஸ்வாமி திருமாளிகைக் கெழுந்தருளி, திருவாலவட்டத் திருப் பணிக்காக விரைந்து செல்லவேண்டியிருப்பதை யறிவித்து நின்றளவிலே ஸ்வாமி தேவிகள் இவரை ஒரு மூலையிலே உட்காரவைத்து அமுதுசெய்யப் பண்ணுவித்து அனுப்பிவிட்டு அமுதுசெய்த விடத்தைக் கோமயத்தாலே சுத்திபண்ணித் தெளித் துத் தாமும் தீர்த்தமாடி நிற்கிறளவிலே நம்பியையழைத்துவரச் சென்றிருந்த இளையாழ்வார் அவர் இங்கே போந்தமை யறிந்து மீண்டுவந்து நம்பியைக் காண மல், மனைவி நீராடியிருந்தபடியைக்கண்டு இதுவேன்? என்றுகேட்டா; 'அந்த ஸ்ரீவைஷ்ணவர் வந்து கைங்கரியத்திற்கு விரைந்து செல்லவேண்டி யிருப்பதைத் தெரிவித்தார்; உடனே அவரை அமுதுசெய்யப் பண்ணுவித்தனுப்பினேன்; அவர் நிஹீந வர்ணஸ்தராகையாலே இலையைக் கோலாலே தள்ளிக் கோமயத்தாலே மெழுகினேன். அதனால் சரீரம் அலம்ப வேண்டிற்று' என்றான், அதுகேட்டு ஸ்வாமி மிசவும் நொந்து வருந்தி எம்பெருமான் திருவுள்ளமிருந்தபடிக்கு நாமேன் செய்வ தென்று மனம் தளர்ந்திருந்தார்.

Released by Maran's Dog ,Toronto, Canada

திருக்கச்சி நம்பி யாறுவார்த்தை

மறுநாள் திருக்கச்சிநம்பிபக்கலிற் சென்று 'அடியேன் சில நினைவுகள் நினைத் திருந்தேன்; அவை விஷயமான நிர்ணயத்தைத் தேவரீர் பேரருளாளன்பாடே தெரிந்துகொண்டு அடியேனுக்கு நிமித்தருளவேணும்' என்று ஸ்வாமி ப்ரார்த் திக்க, நம்பியும் அப்படியே யாகுக வென்றிசைந்து அன்றிரவு பெருமாளிடத்திலே விண்ணப்பஞ்செய்து மறுமாற்றம் பெற்று மறுநாள் இளையாழ்வார்க்கு அறிவித்த ஆறுவார்த்தைகள்: — 1. பரதத்வம் நாமே, 2. சித்சிதீச்வரபேதமே தர்சனம். 3. ப்ரபத்தியே தஞ்சம். 4. அந்திமஸ்ப்ருதி நிர்ப்பந்தமிவ்வே. 5. சரீராவஸானத் திலேமோக்ஷம். 6. பெரியநம்பி திருவடிகளிலே ஆச்ரயப்பது—என்பன. இங்கனே

ஆறுவார்த்தைகளை அருளிச்செய்யக்கேட்ட இளையாழ்வார் இவ்விஷயமான நிர்ணயமே தாம் அறியவிருந்தமையால் இவற்றைத் தெளியவறியப்பெற்றதற்கு உலந்து, பெரியநம்பி திருவடிகளிலே ஆச்ரயித்து உஜ்ஜீவிப்பதற்காக அறுதியிட்டுத் திருவரங்கம் பெரிய கோயிலுக்குப் புறப்பட்டருளினார்.

ராமாநுஜர் மதுராந்தகத்தில் பெரியநம்பிகளை யாச்ரயித்தல்

அக்காலத்திலே கோயிலில் தர்சன நிர்வாஹத்திற்காக இளையாழ்வாரை அங்கே வரவழைத்து நிலைநிறுத்த வேண்டுமென்று ஆவல்கொண்ட முதலிகள் பெரியநம்பியை நோக்கி இது உம்மாலாகக்கூடிய காரியமாதலால் நீரே காஞ்சீபுரிக்குச் சென்று காரியம் பார்க்கக் கடவீரென்று நியமிக்க அவரும் அப்போதே ஸகுடும்பமாகப் புறப்பட்டு நம்பெருமாளிடம் விடைபெற்றுக்கொண்டு தேவப்பெருமாள் ஸன்னிதியை நோக்கி எழுந்தருளா நிறையில் இடையில் மதுராந்தக ஷேத்திரத்திலே ஏரிகாத்தராமன் ஸன்னிதியிற் சேர்ந்து நின்றார். இளையாழ்வாரும் (திருக்கச்சிநம்பிகளின் திருவாக்குப்படியே பெரியநம்பி திருவடிகளிலே ஆச்ரயிப்பதாகப் புறப்பட்டுத்) திருவரங்கம் பெரியகோயிலே நோக்கிச் செல்லாநின்று மதுராந்தகத்திலே சேர்ந்தவாறே அங்குப் பெரியநம்பியை யாத்ருச்சிகமாக ஸேவிக்க நேர்ந்து ஆச்சரியப்பட்டு 'எண்ணின பலன் எதிரே வந்து வாய்த்ததுபோல இப்படி நமது பாக்கியம் பரிபக்குவமாகாதே!' என்று உகந்து இனி காலவிளப்பம் பொறுக்கலாகாதென்று அப்போதே திருவிலச்சினை ஸாதித்துத் தம்மை உய்விக்குமாறு வேண்ட, அவரும் இவருடைய ஆர்த்தியின் கனத்தைக்கண்டு அப்போதே அவ்விடத்திலேயே பஞ்சஸம்ஸ்காரங்களைப் ப்ரஸாதித்தருளி ஆளவந்தார் திருவடிகளே தஞ்சமென்று கொண்டிருக்கும்படி நியமித்தருளினார், பிறகு அங்கு நின்றும் புறப்பட்டுப் பெருமாள் கோயிலிலே வந்து சேர்ந்தார்கள். இளையாழ்வார் தம்முடைய திருமாளிகையிலேயே மேல்பாதியிலே பெரியநம்பி ஸகுடும்பமாக வஸிக்க இடமளித்துத் தனிகைக்கு வேண்டும் பதார்த்தங்களும் ஸமர்ப்பித்து ஆராதித்துக் கொண்டு அவர் ஸந்நிதியிலே அருளிச் செயல்களைக் கற்பதும் தர்சன ரஹஸ்யார் ததவிசேஷங்களைக் கேட்பதுமாயிழுந்து வந்தார்.

— பெரியநம்பி கோயிலுக்கெழுந்தருளல் —

இங்ஙனையிருந்து வருகையில் பெரியநம்பி தேவிகளுக்கும் இளையாழ்வாருடைய தேவிகளுக்கும் மனப்பொருத்தமின்றிக்கே வைரஸ்யமுண்டாகத் தொடங்கிற்று. இருவர்க்கும் கிணற்றின் கரையிலே தாம்பு விஷயமான விவாதமுண்டாகி வார்த்தைகளும் விஞ்சின; இதைப் பெரியநம்பி யுணர்ந்து தமது தேவிகளைக் கோபித்து, இனி நாம் இங்கு வாழ்வது தகுதியற்றதென்றெண்ணி உடனே கோயிலுக்குப் புறப்படத் திருவுள்ளமாய் இளையாழ்வார் பக்சலிலும் அறிவியாமல் அவர் அநுஷ்டானத்திற்குச் சென்றிருந்த ஸமயம் பார்த்து ஸகுடும்பமாக மீண்டு கோயிலுக்கெழுந்தருளினார். ஸ்வாமி அநுஷ்டானம் பண்ணி யெழுந்தருளிப் பெரியநம்பியை ஸேவிக்கப்பெறாமல் விசாரித்துச் செய்தியறிந்து திருவுள்ளம் மிகவும் உடைகுலைப்பட்டு நின்றார்.

— ஸ்வாமி ஆச்ரமஸ்வீகாரம் செய்தருளுதல் —

நம்மாழ்வார் ஒரு திருவாய்மொழிக்குப் பலச்ருதியருளிச் செய்யாநின்றவர் 'நல்ல பதத்தால் மனைவாழ்வர் கொண்ட பெண்டிர்மக்களே' என்று க்ருஹஸ் தாச்ரம வாழ்ச்சியையும் பலனாக அருளிச்செய்தார். ஸர்வோபகாரக்ஷமமான இந்த ஆச்ரம வாழ்க்கை நன்றையாயினும் 'நல்ல பதத்தால் மனைவாழ்வர்' என்றபடிக்குப் பாங்காக இராவிடில் பரித்யாஜ்யமே யாதலால் ஸஹதர்மசாரிணியான தேவியாரு டைய மனம் அனுகூலமாயிராதபோது இவ்வாச்ரம வாழ்ச்சையில் ஜீஹாஸை யுண்டாக ப்ராப்தம். ஸ்வாமி தமது தேவியாரிடத்தில் மூன்று அபசரிதங்கள் கண்டார். 1. திருக்கச்சிநம்பி பக்கலிலே தமது திருவுள்ளத்திற்கு மாறாக நடந்து கொண்டது. 2. ஒருநாள் ஒரு ஸ்ரீவைஷ்ணவருக்கு ப்ரஸாதமிடும்படி நியமிக்க, உள்ளே ப்ரஸாதமிடாந்தும் இல்லையென்று சொல்லி மறுத்தொழித்தது. 3. ஆசார்ய தேவிகளோடே ஸ்பர்த்தித்து அபசாரப்பட்டது. ஆக இம்மூன்று செய்கைகளும் அஸஹ்யாபசாரமாக ஸ்வாமிக்குத் தோன்றினபடியால் உடனே ஸம்ந்யாஸாச்ரமம் ஸ்வீகரிக்கத் திருவுள்ளமாய் அன்றே தேவிகளைப் பிறந்தகத்துக்குப் போக விட்டுப் பேரருளாளன் திருமுன்பே திருவனந்தஸரஸ்தீரத்தில் தண்ட காஷாயங்களைப் பரிக்ரமித்து ராமாநுஜமுநியென்றும் யதிராஜரென்றும் உலகமெல்லாம்போற்ற நின்று உலகேத்துமாழியானத்தியூரானுடைய அந்தரங்க வுகப்புக்குக் கொள்ளை மாய் மடத்தே வாழ்ந்துகொண்டு அத்தாணிச் சேவகம் புரிந்துவந்தார்.

— ஆழ்வானும் ஆண்டானும் வந்து பணிதல் —

ஸ்வாமி இங்ஙனே ஆச்ரமஸ்வீகாரம் செய்தருளிநின்றபடியை முதலியாண்டானும் கூரத்தாழ்வானும் கேள்விப்பட்டு ஸ்வாமி திருவடிகளிலே வந்து ஆச்ரயித்துப் பஞ்சஸம்ஸ்காரங்களும் பெற்று மீமாப்ஸா சாஸ்த்ரயுகம்சர்வணஞ் செய்து கொண்டு வாழ்ந்திருந்தார்கள். இந்த கோஷ்டியிலே அந்நயித்து வாழ்வேண்டிய கோவிந்தபட்டர் காளஹஸ்தியிலே விபரீத வருத்தராயிரா நின்றாரே யென்று திருவுள்ளம் நொந்து இக்குறையைத் திருமலைநம்பி பக்கலிலே தெரிவித்து அவனைத் திருத்திப் பணிகொள்ளவேண்டியது உம்முடைய பாரமென்று வீஜ்ஞாபித்திருந்தார் ஸ்வாமி யெம்பெருமானார்.

— யாதவப்ரகாசன் ஸ்வாமியை யாச்ரயித்து வாழ்தல் —

ஸ்வாமியினுடைய ப்ரபாவம் நாள்தோறும் வளர்ந்து செல்லாநின்றது. அதனைக்கண்டு யாதவப்ரகாசனது தாயார் 'நம்முடைய குமாரனும் இவரை யடி பணிந்து வாழலாமே' என்று நினைத்து இந்த மனோரதத்தை மசனிடம் டலகாலும் தெரிவித்துவந்தாள். அவன் ஏற்கெனவே ஸ்வாமியின் விக்க்ஷண மேதாப்ரதிபா விலாஸங்களைக் கண்டவனாதலாலும் ப்ரஹ்மரக்ஷஸ்ஸின் மூலமாக வைடவத்தை விசேஷித்து அறிந்தவனாதலாலும் தான் நிர்வஹித்துப் போருகிற தர்சனத்திலேமிகவும் அருகிதோன்ற நின்றதனாலும் பகவத்கடாக்ஷம் டலிக்கப்ராப்தகாலமானதாலும் தாயாருடைய நல்வார்த்தையில் அன்பு தோன்றி அப்படியே யென்றிசைந்து, இது வரையில் சிகாயஜ்ஞோபவீத த்யாகம் பண்ணியிருந்த பாபத்திற்கு ப்ராயச்சித்த மரக பூப்ரதக்ஷிணம் பண்ணவேண்டியிருந்ததனால் வயது முதிர்ச்சி காரணமாக

அது செய்ய முடியாமைக்கு வருந்தியிருக்கையிலே தேவப்பெருமாள் சன்னிலே காட்சிதந்து 'நம்மிராமானுசனை ஒருப்ரதக்ஷிணம் பண்ணுவது பூப்ரதக்ஷிணத்திலும் மேம்பட்டது. ஆகவே அது செய்து உள்ளம் தேறுவாயாக' என்று நியமிக்க, திருக்கச்சிநம்பி மூலமாகவும் இந்த நியமனத்தைத் திடமாக விச்சிவித்து ஸ்வாமி திருவடிகளில் வந்து வேரற்றமரம் போலே விழுந்து சண்ணுங் கண்ணீருமாய் நின்று *பழுதே பலபகலும் போனமைக்கு அநுதபித்தப் பேசி இனியாகிலும் இவ்வாத்மா உஜ்ஜீவிக்கும் நல்விரகு பார்த்துள வேணுமென்று கனக்கப் பார்த்தித்து ஸ்வாமியின் திருவருளுக் கிலக்காகி ஸ்ரீவைஷ்ணவ யதிலேஷம் பூண்டு விளங்கி வாழ்ந்து போனான். இவ்விஷயத்தை வேதாந்ததேசிகனும் யதிராஜ ஸப்ததியில் *ஸ்வபலாத் உத்த்ருதயாதவப்ரகாச:* என்றருளிஞர்.

— திருவரங்கப்பெருமானரையரும் தேவப்பெருமானும் —

ஸ்வாமி காஞ்சிபுரியிலே ஆழ்வான் ஆண்டான் முதலான சிஷ்யவர்க்கங்களுக்கு உபயவேதாந்த க்ரந்தப்ரவசனம் செய்துபோரா நிற்கையில், நப்பெருமாள் ஸன்னிதியில் தர்சன நிர்வாஹகர் ஒருவரும்ல்லாத சூறதீர இவரை அவ்விடத்திற் செழுந்தருளச் செய்யவேணுமென்று பாரிப்புக்கொண்ட கோயில் முதலிகள் ஓர் ஸதுபாயம் கண்டனர்; பேரருளாளப் பெருமாள் ஆழ்வாரருளிச் செயல்களிலே போரவும் பித்தராயிருப்பராகையாலே நம் அரையரைக் கொண்டு பாட்டுக் கேட்பித்து உகப்பித்து வரப்ரஸாதமாக ஸ்ரீராமாநுஜரைப் பெற்று இங்கே யெழுந்தருளப்பண்ணிக்கொண்டு வரலாமென்று.

அக்காலத்து இசைபாடி விண்ணப்பம் செய்வதில் மிகவல்லவராயிருந்த ஆழ்வார்திருவரங்கப் பெருமானரையரைப் பேரருளாளப் பெருமாள் ஸன்னிதிக்கு விடைகொண்டு இக்காரியத்தைச் செவ்வனே தலைக்கட்டிக்கொண்டு வீரூப்படி பெரியபெருமாள் நியமித்தருள, அந்த நியமனத்தை சிரளாவஹித்த அரையர் பேரருளாளன் ஸன்னிதிக்கு வந்து சேர்ந்து அங்குள்ள வரந்தரும் பெருமானரையரையும் திருக்கச்சி நம்பியையும் முன்னிட்டுக்கொண்டு தேவப்பெருமானைத் திருவடி தொழுது *அத்தியூரான் புள்ளையூர்வான்* என்னெஞ்சமேயான் *துணிவினியுனக்குச் சொல்லுவன்* உரந்தருமெண்ணைப் பள்ளி கொண்டான் முதலான பாசுரங்களைத் தேவகானத்திலேயிட்டுத் தேவப்பெருமாள் திருவுள்ளப் நீர்ப்பண்டமாயுருகும்படி செவிக்கினிதாகப் பாடிக்கொண்டிருச்சையில் தேவபிரானும் திருவுள்ளம் பூரித்து, 'வாரீர் அரையரே! உம்முடைய பாட்டுக்குப் போரவுகந்தோம்; நீர் எது கேட்டாலும் தாக்கடவோம்' என்று ஒருகாலேக்கிருகால் உறுத்தியருளிச் செய்ய அரையரும் அருகேயிருந்த இளையாழ்வாரைக்காட்டி நம் இராமாநுசனை நம்பெருமானுக்குத் தந்தருளவேணும், என்று பிரார்த்திக்க, அதுகேட்டுத் தேவப்பெருமாள், திடுக்கிட்டு ஒன்றும் தோன்றாமே நிற்க, சொன்னசொல் தவறாதே தந்தருளவேணுமென்று அரையர் வேண்ட, "நம்மிராமாநுசனைத் தவிர மற்றதைக் கொளுமென்று நாம் முதலிலேயே சொல்லத் தவறினோம்: சொற்படியே இராமாநுசனைப் போகவிட வேண்டியதே" என்று துணிந்து, "அரையரே! நம்மை இங்ஙனே வஞ்சித்து ஸர்வஸ்வமும் கொள்ளுகொள்ள வந்தீர் போலும்; நாமும் உமது வஞ்சனையிலே அகப்பட்டோம்; இனி என்செய்வது? விரும்பினபடியே கொண்டுபோகக்

கடலீர்" என்றுதேவப்பெருமாள் விடைகொடுத்தருள அன்றே அப்போதே ஸ்வாமி முதலியாண்டான் முதலான சிஷ்ய வர்க்கங்களுடனே புறப்பட்டு அரையரை முன்னிட்டுக்கொண்டு நம்பெருமாள் ஸன்னிதிக்கு வந்துசேர்ந்து "தென்னீர்ப் பொன்னியிலே தீர்த்தமாடி ஆஹ்லிகங்களை முடித்துக்கொண்டு அரணைமேல் பள்ளிகொண்ட முகில்வண்ணனைக் கண்ணாரக்கண்டு 'அடியேன்மீது இப்படியும் அருள்வெள்ளம் பெருகுவதே!' என்று ஈடுபட்டு நிற்கையில், பெரியபெருமாள் தமது திருப்பொலிந்த சேவடியை இவரது சென்னிமேல் பொறித்து "இனையாழ்வீர்! *பொங்கோதம் சூழ்ந்த புவனியும் விண்ணுலகு மென்கிற உபயவிபூதிச் செல்வத் தையும் உமக்கும் உம்முடையார்க்கும் தந்தோம். இனி நம்முடைய கோயிலைத் திருத்திப் பணிகொள்ளக் கடலீர்" என்று நியமிக்கருளியாயிற்று. அன்று முதலாக ஸ்வாமிக்கு உடையவர் என்கிற திருநாமம் வழங்கி வந்தது. [உடையவர்—உபய விபூதியையும் தம் கையிலேயுடையவர் என்றபடி] இங்ஙனே பெரியபெருமானு டைய பேரருளைப் பெற்றதும் அருகேயிருந்த பெரியநம்பியை நோக்கி 'பெரியார்க்கு ஆட்பட்டக்கால் பெருத பயன்பெறுமாறு வரிவாள் வாயரவணைமேல் நம்பெரு மாள் காட்டினரேயென்று பாசுரஞ்சொல்லி, தேவரீருடைய திருடி ஸம்பந்தம் பெற்ற கோயின்மையாலே பெரியபெருமாள் அடியேனை யிப்படி விஷயீகரித்தரு ளினார் என்று ஆனந்தக்கண்ணீர் பெருகநின்று விண்ணப்பஞ் செய்ய, பெரியநம் பியும் ""கலியுங் கெடுங்கண்டு கொண்மினென்று அன்று ஆழ்வாரருளிச்செய்த எதிர்காலச் செய்தி இன்று மலிக்கக் கண்டோர்; நல்லது; இனி பெருமாள் நியமனப் படியே இவ்விடத்துப் பணிகளெல்லாம் பாங்காகப் பார்த்தருளீர்" என்றருளிச் செய்ய, அன்று முதலாகவே "தென்னாங்கர் செல்வம் முற்றும் திருத்திவைத்தான் வாழியே" என்கிற வாழ்த்து அந்வர்த்தமாப்படி அனைத்தும் ஆராய்ந்தருளி நித் தியோதனவ பகேஷாத்ஸவ மாஸோத்ஸவ ஸம்பவத்ஸரோத்ஸவங்களெல்லாம் குறையற நடைபெறுமாறு சேபஞ் செய்தருளி வந்தார். அப்போது அகளங்க நாட்டாழ்வானென்பவனும் ஸ்வாமிக்கு அணுக்கனான அடியவனாகிக் கைங்கரியங் களுக்குத் துணைபுரிந்து வந்தான்.

— திருவரங்கத்தமுதனாரத் திருத்திப் பணிகொள்ளுதல் —

திருவரங்கத் தமுதனாரென்பவர் கோயில்கொத்திலுள்ளவர்க்குத் தலைவராயிருந்தவர். அவர் ஒருநாள் உடையவரைவந்து பணிந்து 'பாவங்கள் கூடுபூரித்துக் கிடக்கிற அடியேனைத் திருத்தி ஸ்வாமிக்கு சேஷமாக்குப்படி தேவரீர் திருவடிவாரத் திலுள்ளாரில் ஒருவர்க்கு நியமித்தருளவேணும்' என்று விண்ணப்பஞ் செய்ய, உடனே ஸ்வாமி ஆழ்வானையழைத்து அமுதனாரைக் காட்டி 'இவர் நம்முடைய வாழ்முதலான நம்பெருமானுடைய ஸீகார்யத் துச்சுப் பரிபவராயிருப்பவர்; இவரது தாழ்வுகளைப் பாராமல் இவரை அநுவர்த்தித்து அநுகூலராக்கி நம்பக்கலிலே கொண்டுவந்து சேரும்' என்று நியமித்தருள, ஆழ்வானும் ஆறுமாதம் அவரை அநுவர்த்தித்துப் பரிபக்குவராக்கி உடையவர் திருவடிகளிலே கொண்டுவந்து காட்டிக்கொடுக்க உடையவரும் அவ்வுமுதனாரை ஆழ்வான் திருவடிகளிலே ஆச்ரயிப்பித்தருளினார்.

அமுதனார் க்ருஹத்திலே ஏகாஹமமுதுசெய்ய ஆழ்வானைப் போகவிடுதல்

இப்படி அமுதனார் ஆழ்வான் திருவடிகளில் அந்தரங்கராய்க் காலக்ஷேபஞ் செய்து வருகிற நாளிலே அவருடைய தாயார் ஆசாரியன் திருவடியடைந்தாள். தசாஹம் கடந்த பின்பு 'ஏகாஹத்துக்கு நிமந்த்ரண ஸ்வாமியாக ஒருவரை நியமித் தருள வேணும்' என்று உடையவர் பக்ஷிலே வந்து விண்ணப்பஞ் செய்தாரமுத னார். அப்போது உடையவர் ஆழ்வானை நோக்கி 'நீர் போய்வாரும்' என்ன, ஆழ்வானும் சிறிதும் முகம் கன்றாமல் ஸ்வாமியின் அங்கரங்கக் கருத்தை க்ரஹித் துக்கொண்டு எழுந்தருளி ஏகாஹத்திலே ஸ்தானம் ஹித்து அமுது செய்தருளி னார். முடிவில் 'ஸகலம் ஸம் பூர்ணம்' என்று சொல்லவேண்டிய தருணத்தில் அமுதனா ருடைய ஆதினத்திலிருந்த நம்பெருமாள் ஸன்னிதித் திறவுகோலைப் பெற்றுக் கொண்டு பிறகு புகுந்திருந்திச் சொல்லிச் சரத்த பூர்த்திசெய்து, அந்தத்திறவுகோலை ஸ்வாமி திருவடிகளிலே கொணர்ந்து ஸமர்ப்பித்தார். அன்றுமுதல் 'ராமாநுஜார்ய திவ்யாஜ்ஞா வர்த்ததாம் அபிவார்த்ததாம்' என்று கடல்குழந்த மண்ணுலக முற்றும் போற்றுப்படி எம்பெருமானார் நம்பெருமாள் ஸன்னிதியின் கைங்கரியங் களைப் பரிஷ்஠ரித்தருளினார்.

— எம்பார் திருந்தின செய்திகேட்டு மகிழ்தல் —

பண்டு யாதவப்ரகாசருடைய கங்கா யாத்திரையிலே கோவிந்தபட்டர் [எம்பார்] லிங்கங் கொணர்ந்து சிவபக்தராகி ஸ்ரீ வைஷ்ணவ ஸஹவாஸத்தை யிழந்து காளஹஸ்தியிலே சிவபூஜாநிரதரா யிருந்தாரென்று சொன்னோம். அவ ரைத் திருத்திப் பணி கொள்ளும்படி ஸ்வாமி தம் மாதலரான திருமலை நம்பியை வேண்டிக்கொண்டிருந்தார் முன்னமே. அவரும் திருமலையில் நின்றும் காளஹஸ்திக் கெழுந்தருளி கோவிந்தரைத் திருத்தப் பார்த்தவளவிலே இரண்டு பர்யாயங் களில் ஸம்ஹித ஸித்தியாகாமல் மூன்றாவது பர்யாயத்தில் மனோரதம் நிறைவேறி மகிழப்பெற்றபடியை ஒரு ஸ்ரீவைஷ்ணவர்வந்து ஸ்வாமி திருவடிகளிலே விண்ணப் பம்செய்ய, அதுகேட்டு ஸ்வாமி மிகவுகந்தருளினார். அந்தச் செய்தி வருமாறு:—

திருமலைநம்பி சில சிஷ்யர்களுடனே காளஹஸ்திக் கெழுந்தருளி. நாடோறும் கோவிந்தபட்டர் சிவபிரானுக்குப் பூப்பறிக்க வருமிடத்திற்கு அருகே யிருந்து, திருவாய்மொழியில் 'திரு மால்பரத்துவத்தை நன்குரைத்த' திண்ணன் வீடு பதிகத் தைத் தொடங்கி வியாக்கியானித்தருளாநின்றார்; கோவிந்தர் அங்கு ஒரு பாதிரி மரத்தின்மீதேறிப் பூப்பறியா நின்றவர். மூன்றுபாட்டளவும் பூப்பறிக்கைதவிர்த்து கேட்டுக்கொண்டிருந்து நாலாம்பாட்டிலே 'தேவனெம்பெருமானுக்கல்லால் பூவும் பூசனையும் தருமே' என்றவிடத்திற்கு கங்கா ப்ரவாஹ நிர்விசேஷமாசருளிச் செய்த விபாக்கிப் பம் செவியிற் புகுந்தவாறே கோவிந்தர் அந்த மரத்தினின்றும் திடுக்கெனக் குதித் தவகயிலிருந்த பூக்குடையைச் சமூற்றியெறிந்து, தரித்திருந்த ருத்ராக்ஷத்தையு ம் சமூற்றியெறிந்து, 'பூவும் பூசனையும் தருமே' என்ற சந்தைக்குச் சேர 'தகாது தகாது தகாது' என்று சொல்லிக்கொண்டே நம்பி திருவடிகளிலே வேரற்ற மரம்போலே விழுந்து.

‘உபயவிபூதிநாதனிருக்க விரிதலையாணை விருப்பிநின்றேனே !

புதுக்கணிப்புடைய புண்டரீகாக்ஷனிருக்கப் பொறிபறக்குங்கண்ணைப்

பூசித்தேனே !

கடல்மண்ணுண்ட சுண்டனிருக்கக் சுறைகொண்ட சுண்டனைக் காமித்தேனே !

கல்லெடுத்துக் கன்மாரிகாத்த சுற்பசுமீருக்கக் கையார் கபாலியைக்

காதலித்தேனே !

திருவிருந்த மார்பன் சீரீதரனிருக்கத் திருவீல்லாத்தேவனைத்

தொழுதுநின்றேனே;

பீதகவாடைப்பிரானுருச்சப் புலியுரியாணைப் பிண்தொடர்ந்தேனே ;

சதிரானகங்கையடியானிருக்கச் சுடுகாடுகாவலனைச் சுற்றி வலம் வந்தேனே !

பெருந்துழாய் வனமீருக்கப் பெருங்கையாற் டேய்ச் சுரைக்கு வார்த்தேனே !

என்றினைய பலவும் சொல்லிப் புலம்பி ‘இனிபாகிலும் இவ்வாத்மாவை உய்விக்க வேணும்’ என்று தெண்டனிட்டு எழுந்திராபலிருக்க, நம்பியும் முடிபிடித்தெடுத்து உடம்பைத் தடவிக் கொடுத்துக் குளிரப்பேசி யருளாநிற்சையில் இச்செய்தியை அங்குள்ள சிவபக்தர்கள் கேள்விப்பட்டுவந்து ‘இப்படி நீர் செய்யத்தகுமோ?’ என்று நம்பியோடே போராடிப் பிறகு ஸமாதானமடைந்து திரும்பிப்போக, கோவிந்த பட்டரும் தம் வசத்திலிருந்த கரவூலத் திறவுகோல் இலச்சினை மோதிரம் முதலான வற்றைப் பொசட்டு ‘இனி உங்களுக்கு நமக்கும் டணியில்லை’ என்று ஒட்டறுத்துக் கொண்டு நம்பியோடே திருப்பதிக்கு வந்து சேர்ந்து ப்ராயச்சித்த புரஸ்ஸரமாக ஸம்ஸ்காரங்களைப் பெற்றுத் தீவ்யப்ரபந்தங்களையோதி அர்த்தபஞ்சக ஞானத்தையும் பெற்றுத் தேவுமற்றறியாதே அவர் திருவடிகளே தஞ்ச்மென்றிருந்து போரு கின்றார்—என்னுமிச் செய்தியை அந்த ஸ்ரீவைஷ்ணவர் விண்ணப்பஞ் செய்யக் கேட்டுப் பேரின்ப வெள்ளத்தே மூழ்கி நின்றனருடையவர்.

— உடையவருடைய பஞ்சாசார்ய பதாச்சரிதத்வம் —

ஸ்வாமி ஐந்து ஆசாரியர்களை யடிபணிந்து அர்த்தவிசேஷங்ளைக் கேட்டவ ராதலால் பஞ்சாசார்ய பதாச்சரித ரென்று ப்ரஸித்தராயிருப்பவர். பெரியநம்பி திருக் கோட்டியூர் நம்பி திருமாலையாண்டான் திருபலை நம்பி ஆழ்வார்திருவரங்கப் பெருமானாரையர் ஆக இவ்வைவர் அவ்வாசிரியர்சளாவர். பெரியநம்பி பஞ்சஸம்ஸ்கார மிட்டருளினவராதலால் தலைமையாசிரியர். திருக்கோட்டியூர் நம்பி ரஹஸ்யார்த்தங்கள் சிஷித்துக் கொடுத்தவர். திருமாலையாண்டான் திருவாய்மொழிப் பொருள் உபதேசித்தவர். திருமலைநம்பி ஸ்ரீராமாயணர்த்தங்கள் ஸாதித்தவர். ஆழ்வார் திருவரங்கப்பெருமானாரையர் தீவ்யப்ரபந்தங்கள் ஸ்தோத்ரங்கள் நல்வார்த்தைகள் அளித்தவர். வேதாந்தவாசிரியர் டணித்த குருபரம்பரா ஸாரத்தில்,

“எம்பெருமானார் திருக்கோட்டியூர்நம்பி ஸ்ரீபாதத்திலே ரஹஸ்யார்த்தங்கள் சிஷித்தார்; திருமாலையாண்டான் ஸ்ரீபாதத்திலே திருவாய்மொழிக்கு அர்த்தம் கேட்டருளினார், ஆளவந்தாராழ்வார் ஸ்ரீபாதத்திலே திருவாய்மொழியு மோதி ஸ்தோத்ராதிகள் அருளிச்செய்யும் நல்வார்த்தைகளும் கேட்டருளினார். திருமலை நம்பி ஸ்ரீபாதத்திலே ஸ்ரீமத்ராமாயணம் கேட்டருளினார்.”

என்றுள்ளது இங்கே அறியத்தக்கது. ஆளவந்தாராழ்வார் என்பவரே ஆழ்வார் திருவரங்கப்பெருமானரையர்.

— ஸ்வாமியும் திருக்கோட்டியூர் நம்பியும் —

பெரியநம்பி பரமபுரீதியோடே உடையவர்க்கு ரஹஸ்யார்த்தங்களை யருளிச் செய்து போருகையில், "திருக்கோட்டியூர் நம்பி பக்சலிலே சில அர்த்தவிசேஷங்களுண்டு; ஆளவந்தாருடைய விசேஷாபிமானத்திற்கு அவர் இலக்காயிருந்த படியாலே அவரிடத்திலே நிதிபோல நின்றிருக்கு மர்த்தவிசேஷங்களையும் கேட்டு உய்யக் கடவர்" என்று அருளிச் செய்ய, ஸ்வாமி அதுகேட்க ஊற்றுமுடையராய்த் திருக்கோட்டியூர்க் கெழுந்தருளி அங்குள்ளாரை நோக்கி 'நம்பி திருமாளிகை எங்கே?' என்ன; அவர்களும் 'அதோ காண்கிற கூரை' என்று காட்ட அவ்விடந்தொடங்கி நம்பி திருமாளிகையளவும் தெண்டன் ஸமர்ப்பித்துக்கொண்டே எழுந்தருளி நம்பி திருமாளிகை சேர்ந்தார். அவ்வூரிலுள்ளார்க்கு அப்போதுதான் நம்பியின் ப்ரபாவம் தெரியவந்தது. பிறகு ஸ்வாமி நம்பிதிரவடிகளிலே தெண்டனிட்டு தேவரீர் அடியேனுக்கு ரஹஸ்யார்த்த விசேஷங்களை ப்ரஸாதித்தருளவேணும்' என்று கூப்பிய கையராய்ப் பிரார்த்திக்க, அவரும் இவருடைய அத்யவஸாய விசேஷமறியாமல் உபதேசிக்கலாகாதென்றெண்ணி வாளாவிருக்க, ஸ்வாமி சிலநாள் காத்திருந்தும் மனோரதம் நிறைவேறப் பெறுதே மீண்டு கோயிலுக்கெழுந்தருளினர். இங்ஙனே பதினெட்டு பர்யாயம் கோயிலில் நின்றும் திருக்கோட்டியூர்க்கு எழுந்தருளியும் பிரார்த்தித்தும் பயன் படவில்லையாக, பிறகு ஸ்வாமியின் 'அளவுகடந்த ஆர்த்தியையும் அபிநிவேசாதிசயத்தையும் தெரிந்தகொண்ட திருக்கோட்டியூர்நம்பிகள் எம்பெருமானுடைய நியமனத்தையப்பெற்று இனி அவர்க்கு உபதேசிப்பதென்று தேறி ஒரு ஸ்ரீவைஷ்ணவரைக் கோயிலுக்குப் போகவிட்டார்; 'தண்டும் பவித்ரமுமாகத் தாம் ஒருவரேவந்து கேட்டுப்போகும்படி' சொல்லியனுப்பினார், அவரும் வந்து அப்படியே சொல்ல ஸ்வாமி மிகவுகந்து கூரத்தாழ்வானையும் முதலியாண்டானையும் கூட்டிக்கொண்டு மிகவிரைந்து திருக்கோட்டியூரேறச் சென்று நம்பி திருவடிகளிலே தெண்டனிட்டு நிற்க, 'தனித்தன்றோ உம்மை நாம் வரச்சொன்னோம்; கூட இருவரைக் கூட்டி வந்தது ஏன்?' என்று நம்பி கேட்க, 'தண்டும் பவித்ரமுமாகவன்றோ தேவரீர் வரச்சொல்லியருளிற்று; இவர்களைத் தண்டும் பவித்ரமுமென்றே கூட்டிவந்தேன்' என்று சொல்லி ஆண்டானைத் தண்டாசவும் ஆழ்வானைப் பவித்ரமாகவும் காட்டி நிற்க 'ஆனால் இவ்வர்த்தம் உங்கள் மூவரளவிலே நிற்கக் கடவது, மற்றொருவர்க்கும் சொல்லாதே கொள்ளும்' என்று நம்பிகள் நியமித்தருளி அங்ஙனே சபதமும் பெற்று சரமச்சலாகத்தின் பரமரஹஸ்யார்த்த விசேஷங்களைப் பேரருள் கொண்டு உபதேசித்தருளினர்.

[இங்கே ஒரு ஆராய்ச்சி. உடையவர்க்குத் திருக்கோட்டியூர் நம்பி உபதேசித்தது திருவஷ்டாசுர மஹாமந்தரத்தின் பொருளென்று ஆரூயிரப்படி குஞ் பரம்பராப்ரபாவத்தில் காண்கிறது. மணவாளமாபுணிகளின் முழுக்ஷுப்டியிடைக் கியானத்தில் சரமச்சலாக ப்ரகரணத்தின் அவதாரசையில்—"இதனர்த்தம் கேட்கைக்காகவிதே எம்பெருமானார் பதினெட்டு பர்யாயம் திருக்கோட்டியூர் நம்பி

பக்சல் எழுந்தருளிற்று. நம்பி தாமும் இதில் அர்த்தத்தினுடைய செளரவத்தையும் இதுக்கு அதிகாரிகளில்லாமையையும் பார்த்திறே இவருடைய ஆஸ்திக்யாதர பரீக்ஷார்த்தமாக பலகால் நடந்து துவளப்பண்ணிச் சூளுறவு கொண்டு மாஸோபவாஸங்கொண்டு அருமைப்படுத்தி அருளிச் செய்தருளிற்று.....அதிகாரி துர்லபத்வத்தாலும் அர்த்தசௌரவத்தாலும் இத்தை வெளியிடாதே பறைத்துக் கொண்டு போந்தார்கள் எம்மெருமானார்க்கு முன்புள்ளார். ஸம்ஸாரிகளின் துர்க்கதிகண்டு பொறுக்கமாட்டாதபடி க்ருபை கரைபுரண்டிருக்கையாலே அர்த்தத்தின் சீர்மை பாராதே அநர்த்தத்தையே பார்த்து வெளியிட்டருளினார் எம்பெருமானார்” என்றருளிச்செய்துள்ள ஸ்ரீஸூக்திகள் ப்ரஸித்தம். ஆகவே சரமச்லோகார்த்தம் கேட்டருளினாரென்பதே யுக்தமாயிருக்க வடுப்பது. முதலில் திருமந்த்ரார்த்தத்தை யருளிச்செய்து பிறகு மற்றொருகால் சரமச்லோகார்த்தத்தையுமருளிச் செய்ததாக குருபரம்பரா ப்ரபாவத்தில் காண்கையாலே அப்படியே கொள்ளலாகாதோ வென்னில், மேலே எடுத்துக்காட்டியுள்ள மணவாளமாமுனிசுளின் ஸ்ரீஸூக்திகளின் ஸ்வாரஸ்யத்தை நோக்குமளவில் சரமச்லோகார்த்தம் கேட்கைக்காகவே ஸ்வாமி பதினெட்டு பர்யாயம் திருக்கோட்டியூர்க்கு நடந்தீதாகவும், கேட்ட அதனையே அங்கு ஸ்ரீவைஷ்ணவர்களுக்கு வெளியிட்டதாகவும் ஸ்டஷ்டமாக விளங்குகையாலே மற்றைப்படி சொல்லுகை மாண்புடைத்தாகத் தோன்றவில்லை. ஸப்பிரதாயம் வல்ல பெரியார்வாய்க் கேட்டுத் தெளிவது.]

— ஸ்வாமி எம்பெருமானார் என்கிற விருது பெறுதல் —

திருக்கோட்டியூர் நம்பி பக்கலிலே ரஹஸ்யார்த்த விசேஷங்கள் கேட்டருளி ஸ்வாமி க்ருதார்த்தராய் அப்போதே மறுநாளில் அவ்வூர்ப் பெருமாள் ஸன்னிதியில் ச்ரத்தாளுக்களான சிலபல ஸ்ரீவைஷ்ணவர்களை ஓலக்கமாக விருத்தி அப்பரம ரஹஸ் பார்த்தத்தை உபதேசித்தருளினார்.

திருக்கோட்டியூர் நம்பி, தம்மிடத்திலே சபதம் செய்ததைக் கடந்து ஸ்வாமி இங்ஙன ஸன்னிதியில் அர்த்தங்களை வர்ஷித்து விட்டாரென்று உடனே கேள்விப் பட்டு அவரை யழைத்து ‘இப்படியும் செய்யத் தகுமோ? எதற்காக இப்படி நியம நோல்லங்கனம் செய்தீர்? இதன் பலன் என்னாகுமென்று அறிவீரோ?’ என்று கேட்க உடையவரும் ஆசார்ய நியமனத்தை அதிஷங்கனம் செய்த பாவிபேனுக்கு நரகமே யாயிற்று பலன்; இதனையறிந்தும் அடியேன் அர்த்தங்களை வெளியிட்டது அடியே னொருவன் நரகம் புகுந்தாலும் இவ்வாத்மகோடிகளெல்லாம் தேவரீர் திருநு ளாலே உஜ்ஜீவித்துப் போவார்களென்கிற கருத்தினால், என்று விண்ணப்பஞ்செய்ய, நம்பியும் இதைக்கேட்டு இப்படி பரஸம்ருத்தியே பேருன நிலை நமக்குக் கூடிற் றில்லையே! இவர்க்கு இது, கூடினபடி என்னே! என்று மிக வியந்து உவந்து அவ் வுகப்பின் பரீவாஹரூபமாக எம்பெருமானார் என்று அவர்க்கு விருதுசாத்தினார். எம்பெருமான் கருணைக்கடலென்று கேட்டிருந்தோமத்தனை, அதை இவர் பக்கலிலே இன்று ஸரக்ஷாக்கரிக்கப் பெற்றோமாகலால் இவர்க்கு இந்த விருது ஏற்கும் என்று திருவொலக்கத்திலே விவரணமும் செய்தருளினார்.

'எமக்கெல்லார்க்கும் தலைவர், என்கிற பொருளையுடைய எம்பெருமானு ரென்கிற சொல் ஸ்வாமிக்கே ஏற்குமது. பரம கருணை பொருந்தியவரே தலைவராயிருக்கத் தகுமாதாலாலும் அந்தப் பரமகருணை இரமா நுசர் திறத்திலேயே ஸகலரு மறிய ஸாக்ஷாத்க்ரு தமாதலாலும்.

[ஸ்வாமி திருக்கோட்டியூர் நம்பி திருவடிகளிலே சரம ச்லோகார்த்தம் கேட்டபோது ஆழ்வானுமாண்டானும் தண்டும் பவித்ரமுமாக உடனிருந்து கேட்டதாகவே கீழ் அறிவிக்கப்பட்டது. ஆனால் இவ்விடத்து வரலாறு குருபரம்பரா ப்ரபாவத்தோடு சிறிது மாறுபடுதலால் அதில் காண்கிறபடியாகவும் இங்கு எழுதப் படுகிறது. ஸ்வாமி தண்டும் பவித்ரமுமான இவ்விருவருடனேயிருந்து நம்பி பக்கலிலே கேட்டது திருமந்திரப்பொருள் என்று வைத்துக்கொள்ளுவது, பிறகு அவர்க்கு சரமச்லோகார்த்தத்தையும் உபதேசித்தருளத் திருவுள்ளங்கொண்ட நம்பிகள் 'எம்பெருமானே! உமக்கு இன்னமுமொரு பரம ரஹஸ்யார்த்த விசேஷம் சொல்லுவதாக எண்ணியிருக்கிறோம்; இப்போது கோயிலுக்குச் சென்று பின்பு ஏகாந்தமாக நீர் ஒருவருமே வாரும், என்றருளிச்செய்ய, அப்படியே ஸ்வாமி அப்போது கோயிலேற வெழுந்தருளி மீண்டுமொருகால் தனித்து நம்பிகளின் ஸ்ரீ பாதத்திலே சென்று தெண்டனிட்டுநிற்க, நம்பி இவர் கையைப் பிடித்துக்கொண்டுபோய் ஏகாந்தமாக மேல்தளத்திலேயேறிப் படிக்கதவை முடி யெழுந்தருளியிருந்து ஒரு வர்க்குஞ் சொல்லாதபடி தம் திருவடிகளைத் தொடுவித்துச் சூளுறவுகொண்டு நிர்ஹேதுக க்ருபையாலே பரம ரஹஸ்யமான சரமச்லோகப் பொருளை யருளிச்செய்து இதை அநதிகாரிகளுக்கு இடாதபடி பேணிக்கொண்டு போகும் என்று நியமித்திருள, எம்பெருமானார் அடியேன் அப்படிப்பட்டவர்களுக்குச் சொல்லேன்; கூரத்தாழ்வானொருவர்க்குச் சொல்லாதிருக்க வெண்ணுதேதென்ன 'ஆகில் ஒரு ஸம்வத்ஸரம் சுச்சுருஷை கொண்டு சொல்லும்' என்று நியமித்தருள, ஸ்வாமியும் விடைபெற்றுக் கோயிலேற வெழுந்தருளினார். அப்போது ஆழ்வான் அவர் திருவடிகளிலே தெண்டனிட்டு நிற்க, உடையவரும் வாராய் ஆழ்வான்! சரமச்லோக பரம ரஹஸ்யார்த்தத்தை நம்பிகள் எனக்கு உபதேசித்தருளி இவ்வர்த்த விசேஷத்தை ஒருவர்க்கும் செவிப்படாதபடி பேணிக்கொண்டிருக்குமாறு நியமித்தருளினபோது ஆழ்வானொருவர்க்கு மாத்திரம் அடியேன் இதனை வெளியிடாதிருக்க முடியாதே யென்று நான் விண்ணப்பஞ்செய்ய, ஆழ்வானுக்கு இவ்வர்த்தம் கேட்க அதிகாரமுண்டேயாகிலும் பல்வகையாலும் அவருடைய அத்யவஸாயத்தைப் பரிசுதித்தறிந்து ஒரு ஸம்வத்ஸரம் சுச்சுருஷை கொண்டு சொல்லும் என்று நியமித்தருளினார் என்று ஆழ்வானை நோக்கி யருளிச்செய்ய, 'அதுகேட்ட ஆழ்வானும் *மின்னின்னிலையில மன்னுயிராக்கைகள்' என்ற பாசுரத்தைத் திருவுள்ளம் பற்றி ஒரு ஸம்வத்ஸரம் இவ்வுடலுக்கு நிலையுண்டோ இல்லையோவென்று வியாசுவட்டிட்டு ஆலோசித்து இவ்வர்த்த விசேஷத்தைப் பெற்றாலல்லது தரித்திருக்க முடியாத தன்மையாலே ஆசாரியனது திருமாளிகை வாசலில் ஒருநாளும் பட்டினிகிடக்கை ஸம்வத்ஸர சுச்சுருஷையோடொக்குமென்று சாஸ்த்ரமுண்டென்றறிந்து அங்ஙனமே மாஸே பவாஸம் கிடந்து அவ்வர்த்த விசேஷத்தைப் பெற்றார்.

பிறகு முதலியாண்டானும் வந்து தொழுது பிரார்த்திக்க, நான் ஆழ்வா
னொருவர்க்கே சொல்ல நியமனம் பெற்றுவந்தேன். நீர் நம்பிபக்சலில் சென்று
கேளுமென்று விடைகொடுத்தருள, அஃதும் திருக்கோட்டி யூரேறச்சென்று ஆறு
மாஸம் காத்திருந்தும் அருள் பெறாமலிருந்து ஒருநாள் கனக்க ப்ரார்த்திக்கையில்
'முக்துறும்பும் போனாஸ் எம்பெருமானார் தாமே ப்ரஸாதிப்பர். போய்க்கேளும்'
என்று விடை தந்தனுப்பிவிட ஆண்டானும் கனத்த ஆர்த்தியோடே உடையவர்
திருவடிகளிலே வந்து விழ மிகவும் உகப்போடே ஆண்டானுக்கும் அதை யுபதேசித்
தருளினார்.

Released by Maran's Dog ,Toronto, Canada

— திருமாலையாண்டானிடத்துத் திருவாய்மொழி கேட்டல் —

சில நாளைக்குப் பின்பு திருக்கோட்டி யூர்நம்பி கோயிலுக்கெழுந்தருளித் தம்
முடைய ஸப்ரஹ்மசாரியான திருமாலையாண்டானை எம்பெருமானாரிடத்தேகொண்டு
நிறுத்தி இவர் பக்கலிலே திருவாய்மொழிக்கு அர்த்தம் கேளுமென்று ஸ்வாமிக்கு
நியமித்துத் தாம் புறப்பட்டெழுந்தருளினார். அன்று தொடங்கித் திருவாய்மொழி
காலக்ஷேபம் நடந்துவாரா நின்றது. ஆண்டான் ஆளவந்தார் திருவடிகளிலே
கேட்ட அர்த்தங்களை யருளிச்செய்து வருகையில் எம்பெருமானார் ஆங்காங்குச்
சில அர்த்தவிசேஷங்களையும் யோஜநா விசேஷங்களையும் பணித்துவர, இவர்
விச்வாமித்ர ஸ்ருஷ்டியாக ஸ்வச்சந்தமாய் ஏதோ சொல்லிவருகின்றாரென்று திரு
வுள்ளம் புண்பட்ட ஆண்டான் இடையில் காலக்ஷேபத்தை நிறுத்திவிட, இதை
யறிந்த திருக்கோட்டியூர் நம்பி கோயிலேற வந்து ஆண்டானை விசாரிக்கையில்
உடையவர் சொன்ன சிலமாறுபொருள்களை யெடுத்துரைத்து மனஸ்தாபஹேதுவை
விளக்க, அப்போது நம்பி சொன்னபடி—'இவ்வர்த்தமும் ஆளவந்தார்ருளிச்செய்ய
நாம் கேட்டிருக்கிறோம்; ஸாந்தீபநி பககலிலே க்ருஷ்ணன் வேதமோதினாப்போலே
காணும் உம்மிடத்திலே உடையவர் திருவாய்மொழி கேட்கிறதும்; ஆளவந்தார்
திருவுள்ளத்திலுள்ள அர்த்தமொழிய இவர்க்கு வேருன்றும் தோன்றுது காணும்,
இவர்க்கு நீர் அஜ்ஞாத ஜ்ஞாபகம் பண்ணுவதாகநினை யாதேயிருக்க ப்ராப்தம்' என்று.

பிறகு நம்பி அவ்வாண்டானையும் பெரிய நம்பியையும் கூட்டிக்கொண்டு
உடையவர் மடத்தேற வெழுந்தருள, ஸ்வாமியும் உள்ளம் பூரித்துத் தொழுதுநிற்க,
பெரியநம்பியும் திருக்கோட்டியூர் நம்பியும் திருமாலையாண்டானை நோக்கி 'திருவாய்
மொழி விட்டவிடம் தொடங்கி நீரே பலகால் அநுவர்த்தித்தாகிலும் ப்ரபந்தத்தைத்
தலைக்கட்டும்' என்று நியமித்தருள, அன்று தொடங்கி அப்படியே நடந்துபோந்தது.
'ஆளவந்தார்க்கு நான் ஏகலவ்யன் காணும்' என்று இடையிடையே ஆண்டானை
நோக்கி உடையவர் அருளிச்செய்யப்படியாயிருந்தது. ஆளவந்தார் பக்கலில்
கேளாத அர்த்தங்களும் இங்கே கேட்கப்பெற்றேமென்று ஆண்டானும் போர
உககும்படியாயிற்று.

Released by Maran's Dog ,Toronto, Canada

ஸ்வாமி மஹாகரத்தை நிறுத்திக் கிடம்பியாச்சானைப் பணிகொள்ளுதல்

"தென்னரங்கர் செல்வம் முற்றும் திருத்தி வைத்தான் வாழியே" என்கிற
படியே ஸ்ரீரங்கநாத தீவ்யாகைய ஸாம்ராஜ்ய நிர்வாஹதூரந்தரராய் ஸ்வாமி வாழ்ந்

Released by Maran's Dog ,Toronto, Canada

தருளுங் காலத்திலே கோயில் கைங்கர்யபரர்கள் ஸதாசாரமில்லாபலிருக்கக்கண்டு அவர்களைத் திருத்திப் பணிகொள்ளத் திருவுள்ளப்பற்றி நெருக்கிக்கொண்டு போராநிற்கையில், அவர்களிலே சிலர் 'இவர் கோற்கீழே நம்மால் குடிவாழ முடியாது; இவரை மாய்ப்பதே நலம்' என்று கொண்டு ஸ்வாமி மாதுகரத்திற் கெழுந்தருளுமிடத்து விஷங்கலந்த ப்ரஸாதமிடுப்படி ப்ரபல நிர்பந்தத்தாலே செய்விகக, அப்படியே ஒருநாள் கிடைத்த ப்ரஸாதத்தின் தீமையை யறிந்து அதைத் திருக்காவேரியிலே கரைத்திட்டு அன்றுதொடங்கிச் சிலநாள்வரையில் உபவாஸமாகவே யெழுந்தருளியிருக்க, இதைத் திருக்கோட்டியூர் நம்பி கேட்டருளி அப்போதே புறப்பட்டுக் கோயிலுக்கெழுந்தருளி, ஸ்வாமியினுடைய சிஷ்யவர்க்கங்களிலே கிடாம்பியாச்சாநொருவரே திருமேனிக்கு மிகவும் பரிவரான கிங்கரர் என்றறிந்து அவரைத் திருமடைப்பள்ளிக் கைங்கர்யத்திலே நியமித்து, ஸ்வாமிதமக்கும் மடத்திலேயே ப்ரஸாதஸ்வீகாரம் கொண்டருளும்படி நியமித்து மீண்டெழுந்தருளினார். அன்றுமுதலாக ஆச்சானே ஸ்வாமி திருவுள்ளத்திற்குப் பாங்கான பரிசாரகராக இருந்துவந்தார், வேதாந்த வாசிரியர் 'எதிவரனார் மடைப்பள்ளி வந்த மணமெங்கள் வார்த்தையுள் மன்னியதே' என்ற பாசுரத்தினாலும் 'இதி யதிராஜ மஹாநஸ பரிமள பரிவாஹவாஸிதாம்' என்ற ச்லோகத்தினாலும் இவ்வரலாற்றை ஸூசிப்பித்தருளினார்.

— யஜ்ஞமூர்த்தியை திருத்தி அருளாளப்பெருமானெம்பெருமானாக ஆட்கொள்ளுதல் —

யஜ்ஞமூர்த்தி யென்னுமொரு மாயாவாதி ஸம்ந்யாஸி எம்பெருமானுருடைய வைபவங்களைக்கேட்டு அவரோடே தர்க்கித்து வெற்றிபெற வேணுமென்று விரும்பிக் கோயிலிலே ஸ்வாமி மடத்திலே வந்துஸேவித்து 'நான் கேட்கிற கேள்விகளுக்கு கெல்லாம் நீ விடைகூறவேணும்; த்ருப்திகரமாக விடைபெற்றேனாகில் உமக்கு சிஷ்யனாகக்கடவேன்' என்று சொல்ல ஸ்வாமியும் இசைந்தருள, பதினேழுநாள் வரையில் வெற்றி தோல்வியின்றியே வினாவிடை செல்லாநிற்க, முடிவில் உத்தர மருளிச் செய்யவேண்டிய பொறுப்பு ஸ்வாமிபக்கலிலே வந்துநின்று விஷயம் தோன்றாமேயிருக்கையில் 'நாளைக்கு ஆகிறது' என்று சொல்லி ஸபாவிஸர்ஜனமாயிற்று. பிறகு ஸ்வாமியின் திருவுள்ளம் மிகவும் வியாகுலப்பட்டு, தம் திருவாராதனமான பேரருளாளரைத் திருவடி விளக்கி அழுது செய்யப்பண்ணி 'ஆழ்வார் தொடங்கி ஆளவந்தாரளவாக இத்தனை காலம் ஒரு குறையுமின்றியே விளங்கிவந்த இந்த தரிசனம் இன்று அடியேனால் பங்கமடையக்கடவதோ? இப்படியும் ஒரு லீலை கொண்டாடத் திருவுள்ளமாயிற்றே?' என்று விண்ணப்பஞ்செய்து தாம் அழுது செய்யாமலே கண்வளர்ந்தருள, அன்றிரவு பேரருளாளர் கனவிலே யெழுந்தருளிக் காட்சி தந்து மாயாவாதியின் வாயடங்கும்படியான சில அர்த்த விசேஷங்களை ஸ்புரிக்கச்செய்து மறைய, ஸ்வாமியும் சிற்றஞ்சிறுகாலை யெழுந்து பரமஸந்துஷ்டராய் நித்யாநுஷ்டானங்களை முடித்துக்கொண்டு ப்ரஸந்நகம்பீரராய் விசாரகோஷ்டிக்கு எழுந்தருள, அவ்வளவிலேயே யஜ்ஞமூர்த்தி இன்று நமக்குத் தோல்வியே விண்ணமென்று நிச்சயித்து அப்போதே யெழுந்து ஸ்வாமி திருவடிகளிலே ஸாஷ்டாங்க ப்ரணாமம் பண்ணி நின்று 'அடியேனை அங்கீகரித்தருளவேணும்' என்று கை

கூப்பிப் பிரார்த்திக்க, மேலே விஷய விசாரம் நடைபெறவேண்டியிருக்க இது வெண்? என்று ஸ்வாமி கேட்க; அதற்கு மஜ்ஞமூர்த்தி, "ஸ்வாமிந்! தேவரீருக்குப் பெரிய பெருமாள் ப்ரத்யக்ஷமானடின்பு தேவரீரென்றும் பெருமானென்றும் வாசியுண்டோ? இனி அடியேன் தேவரீர் ஸந்நிதியில் வாய்திறந்து ஒரு வார்த்தை சொல்ல ப்ராப்தியில்லை; இந்த ஆத்மா இதவரையில் அநர்த்தப்பட்டது போதும்; இனியும் அநர்த்தப்படாதபடி நோக்கி ருளவேணும்" என்று சனக்க ப்ரார்த்தித்து ஸ்வாமியின் இசைவும் பெற்று அப்போதே ஏகதண்டத்தை முறித்தெறிந்து ப்ராப்சித்த பூர்வகமாய் சிகாமஜ்ஞாபவீதங்களையும் பஞ்சஸப்ஸ்காரங்களையும் பெற்று முக்கோல்பிடித்தமுனியாகி சாஸ்த்ரப்படி ஆசாரம்னுடைய நாமத்தையே ஹேக்க விரும்பிப்பிரார்த்திக்க, ஸ்வாமியும் பேரருளாளனுடைய ப்ரளாதமடியாகவே இவர் ஆட்பட்டாரென்கிற உபகார ஸ்ம்ருதி உலகப்ரஸித்தமாய்ப்படி அருளாளப் பெருமா ளெம்பெருமானார் என்று திருநாமம் சாத்தியருளினார் உடனே அவரை மழைத்துக் கொண்டு போய்ப் பெரியபெருமானை ளேவிக்கப் பண்ணிச்சிறப்புசளும் பெறுவித்து, அன்று முதலாகவே திருப்பல்லாண்டு தொடங்கி நாலாயிரமும் ஓதுவித்து, மற்றும் தத்வசிஷைகளும் செய்தருளினார்.

அக் காலத்திலே, அனந்தாழ்வான் எச்சான் தொண்டனார் நம்பி மருதூர் நம்பி என்னுமிவர்கள் எம்பெருமானார் திருவடிசளிலே ஆச்ரயிக்க வேணுமென்று வர, ஸ்வாமி அவர்களை அருளாளப் பெருபாளெம்பெருமானார் திருவடிசளிலே ஆச்ரயிப்பித்தருளினார். அப்போது அவர் அஞ்சி நடுங்கி அவ்வுடியார்ப்பை நோக்கி "குருவியின் கழுத்திலே பனங்காமைக் கட்டினாற்போலே ஸ்வாமி செய்தருளி னாராகிலும், நீங்கள் ஸ்வாமி திருவடியிலே சரணமென்றிருங்கள்" என்று நியமித்தருளினார்.

—அனந்தாழ்வான் திருமலையில் வழுவிலாவடிமைக்கு நியமனம் பெறுதல்—

எம்பெருமானார் பகவத்விஷய காலக்ஷேபம் நடத்திய ருளசையில் "ஒழிவில் காலமெல்லா முடனாய் மன்னி யென்கிற திருவாய்மொழி நடவாநிற்க, கோஷ்டியில் திருமுன்பேய்ருந்த சிஷ்யர்களை நோக்கி 'அழ்வார்' திருவேங்கடத் தெழிற்சொள் சோதி யெந்தை தந்தை தந்தைக்கு ஒழிவில் காலமெல்லா முடனாய் மன்னிவழு விலாவடிமை செய்யவேண்டும் நாம்" என்று பாரித்த குறைதீரத் திருவேங்கட முடையான் பரிஸரத்திலே யிருந்து நித்யகைங்கர்யம் பண்ண விரும்பமுடையார் ஆரேனுமுளரோ?' என்று வினவிடருள, 'குளிரருவி வேங்கடமாகையாலே எல்லாரும் குளிர்க்கு அஞ்சி விடை கூறுதிருக்க, அனந்தாழ்வான் எழுந்து 'அடியேனுக்கு நியமித்தருளவேணும்' என்றார். அதுகேட்டு உகந்த எம்பெருமானார் 'நீரொருவரே ஆண்பிள்ளை' என்று போரவும் கொண்டாடித் தழுவியருள் விடைகொடுத்தருளி னார். அது முதலாக அனந்தாண்பிள்ளை என்று அவர்க்கு ப்ரஸித்தியாயிற்று. அன்றே அவர் திருமலைக்கு விடைகொண்டு திருவேங்கடமுடையானைத் திருவடி தொழுது திருநந்தவனஞ் செய்து அதற்கு இராமாநுசன் என்று திருநாமஞ் சாத்தி

அனேகவிதமான கைங்கரியங்களை அற்புதமாக நடத்திக் கொண்டிருக்கையில் அதை நேரில் கண்டு மகிழவேணு மென்கிற திருவுள்ளம் எம்பெருமானார்க்குண்டாகி பகவத்விஷய காலகேசுபத்தை விரைவாக நடத்திச் சாத்தியருளினார்.

— உடையவர் திருமலையாத்திரையும் திருமலைநம்பியிடம் ஸ்ரீராமாயணம் கேட்டலும் —

பெருமாள்கோயில் திருமலை முதலான சில திருப்பதிகளை ஸேவித்துவரப் பெரியபெருமானிடத்தில் விடைபெற்றுக்கொண்டு சிஷ்யவர்க்கங்களுடனே புறப்பட்ட எம்பெருமானார் வழியடைவே திருப்பதிகளையெல்லாம் தொழுதுகொண்டு திருமலையடிவாரத்தே திருப்பதியிற் சேர்ந்து, திருமலையை மிதித்தேறத் திருவுள்ளம் பற்றாமல் கீழேயேயிருந்து விடுவதாகத் திருவுள்ளம்பற்றி யிருக்கையில் அனந்தாழ்வான் முதலானோர் இகையறிந்து வந்து 'இப்படியும் திருவுள்ளம் பற்றலாமோ? நாங்களும் இனித் திருமலையைவிட்டு இங்கேதான் படுகாடு கிடக்க வேண்டும் போலும்' என்ன; அதையே திருமலையப்பனுடைய நியமனமாகக் கொண்டு புறப்பட்டுத் திருமலைமேலெழுந்தருளிக் கோனேரியிலே நீராடி அப்பனைக் கண்களாரளவும் நின்று ஸேவித்து அனந்தாழ்வானுடைய திருப்பணிகளையும் கடாஷித்து உள்ளம் பூரித்து *வளர்த்ததனால் பயன்பெற்றேன் வருக வென்று அவரை மிகவுகந்து மூன்றுநாள் அவ்விடத்தில் அமுது செய்யாமலே யெழுந்தருளியிருந்து விடைபெற்றுக்கொண்டு கீழேயிறங்கி மாதுலரான திருமலை நம்பி திருமானிகையிலேயே ஒரு ஸம்வத்ஸரமிருந்து இதிஹாஸச் சேஷ்டமான ஸ்ரீராமாயணத்தின் விசேஷார்த்தங்களை அதிகரித்தார்.

— உடையவர் எம்பாரைப் பெற்றுக்கொண்டு காஞ்சிபுரி வருதல் —

உடையவர் ஸ்ரீராமாயண காலகேசுபம் முடித்துப் புறப்படுகையில் மாதுலரான திருமலை நம்பி உவப்பின் மிகுதியினால் இவர்க்கு ஏதாவது கொடுக்கவேணு மென்கிற பாரிப்புத்தோற்ற இருக்கையில் அதனையறிந்த உடையவர் 'ஸ்வாமிக்கு அடியேன் ஸமர்ப்பிக்க வேண்டியதுபோக, அடியேனுக்கு ஸ்வாமி கொடுப்ப தென்று ஒன்றுண்டோ? அப்படி ஒன்று கொடுக்கத் திருவுள்ளமாகில் நம் கோவிந்தப் பெருமானைத் தந்தருள வேணும்' என்று விண்ணப்பஞ்செய்த; நம்பியும் அதற்கிசைந்து உடனே கோவிந்தப் பெருமானை [எம்பாரை] அழைத்து 'கோவிந்தா! இனி நம்முடையவரை அநுவர்த்தித்திருப்பாயாக' என்று சொல்லி உதகதாரா பூர்வமாகக் கொடுத்தருளினார். வெகு ஆனந்தத்துடன் உடையவர் அவரைக் கூட்டிக் கொண்டு திருக்கடிகை முதலான தீவ்ய தேசங்களை ஸேவித் துக்கொண்டு கச்சிப் பேரருளாளன் திருவடிவாரத்தில் வந்து சேர்ந்தார்.

— எம்பார் திரும்பவும் திருப்பதிக்குச் சென்று மீளுதல் —

கோவிந்தப் பெருமானுடன் கச்சியில் வாழ்ந்திருக்கையில், ஸ்வாசார்யரான நம்பியைப் பிரிந்த கிஷ்கந்தினால் உடம்பு வெளுத்து முகம் உருவியிருந்தார்

கோவிந்தர். அதுகண்டவுடையவர் அருடைய கருத்தை யறிந்து 'கோவிந்தரே! திருப்பதிக்குச் சென்று நம்பியை ஸேவித்து வாரும்' என்று இரண்டு ஸ்ரீவைஷ்ணவர் களைக் கூட்டி யனுப்பிவிட்டுத் தாம் திருக்கச்சி நம்பியுடனே பேரருளாளனை ஸேவித்துக் கொண்டிருந்தார். திருப்பதிக்குச் சென்ற எம்டார் அங்குத் திருபலை நம்பி திருமாளிகை ராசலிலே தெண்டன் ளமர்ப்பித்துநிற்க, அங்குள்ளார் அவரைக் கண்டு உள்ளேசென்று நம்பிக்கு அறிவிக்க, அரும் திருவுள்ளங் கலங்கிப் 'பித்தனைப் போகச் சொல்லுங்கோள்' என்னை; 'இத்தனை தூரம் சிரமப்பட்டு வந்தவரை யழைத்து ஸேவையும் ஸ்ரீபாத தீர்த்தமும் தளிகை ப்ரஸாதமும் தந்தருள வேண்டாவோ?' என்று தேவிகள் சொல்லவும் 'விறற் பகவுக்குப் புல்லிடுவாருண்டோ?' என்று சொல்லி விமுகராயேயிருந்து விட்டார் நம்பிகள். இப்படியாகவே கோவிந்தப் பெருமாள் அங்கு நசையற்றுத் திருவாசலிலே தெண்டனிட்டு அந்த ஸ்ரீவைஷ்ண வர்களிருவரோடு கூடவே பெருமாள் கோயிலில் உடையவரிடம் வந்துசேர நாள டைவில் எல்லாருமாய்த் தென்னரங்கம் சென்று சேர்ந்தனர். கோவிந்தப்பெரு மாள் வைராக்கியம் முற்றி ஸம்ந்யாஸாச்ரமத்தை ஸ்வீகரித்து ஆசார்யருடைய நாமைகதேசமாக எம்பார் என்கிற திருநாமத்தைப் பெற்று உபய வேதாந்த க்ரந்த பரிச்ரமத்திலே தலை சிறந்து வாழாநின்றார்.

—ஸ்ரீபாஷ்யமருளிச்செய்ய முயலுதல்—

எம்பெருமானார் ப்ரஹ்மஸூத்ரத்திற்கு ஸ்ரீபாஷ்யம் செய்தருளி ஆளவந்தார் திருவுள்ளக் குறையை நீக்கக்கருதி அதற்காக பகவத் போதாயந பஹர்ஷியன் வருத்தி க்ரந்தத்தைக் கடாக்கித்த திருவுள்ளமாய் அந்த ஸ்ரீகோசம் காச்மீர மண்டலத்தில் சாரதாபீடத்திலுள்ளதென்றுணர்ந்து ஆழ்வான் முதலானாரையும் கூட்டிக்கொண்டு யாத்திரை யடைவிலே அங்கேற எழுந்தருளித் தம்முடைய வைபவங்களைக் காட்டி வசீகரிக்கப்பட்ட ஸரஸ்வதி பாண்டாரத் தலைவரிடத்தில் நின்றும் அந்த போதாயந வருத்திக்ரந்தத்தை வாங்கி அங்கேயேயிருந்து கடாக்கித் துக்கொண்டிருந்தார். பஹ்மேதாவியான ஆழ்வானும் தாம் ஒரு பக்கத்தில் வீற்றிருந்து இரண்டாவது அத்யாயம் முதலாக மேலுள்ள பகுதியை யெல்லாம் கடாக்கித்து நெஞ்சில் தேக்கிக் கொண்டார். உடையவர் முதலத்யாயம் கடாக்கித்துத் தலைக்கட்டினவுடனே அங்குள்ள புறமதத்து வித்வான்களின் துர்ப்போ தனையினாலே மனம் மாறின ஸரஸ்வதி பாண்டாரத் தலைவர் அந்த ஸ்ரீகோசத்தை நிர்ப்பந்தித்து வாங்கி உள்ளே வைத்திட, குறையும் காணப்பெற்றிலோமே! என்று உடையவர் சிந்தித்திருக்க, அதுகண்ட ஆழ்வான் மேற்பகுதிசனைத் தாம் பார்த்துத் தரித்துக்கொண்டிருக்கிறபடியை விஜ்ஞாபித்து ஸ்வாமியைத் தேற்றினார். பிறகு பயணகதியிலே தென்னரங்கத்திருப்பதி சேர்ந்து ஆழ்வானை உசாத்தணையாகக் கொண்டு ஸ்ரீபாஷ்யமீட்டருளித் தலைச்சட்டினார். இதற்கு ஸங்க்ரஹமாக வேதாந்த தீபம், வேதாந்த ஸாரம் என்னுமிரண்டு க்ரந்தங்களையுமருளிச்செய்தார்.

The Avatara Samvatsara of Sri Ramanuja

Sri Ramanuja's incarnation took place in the year 1017 A. D. corresponding to Pingala, the 41st year of the Sixty-year cycle Prabhava, Vibhava, etc.



Next year, i.e., 1977, coincides with the year Pingala, again. It means that sixteen cycles of our Calendar (i. e. 960 years) will be completed then. Forty years hence, i. e., during 2017, the thousandth year will be completed and it will, no doubt, be celebrated on a grand scale. But that does not coincide with the actual birth-year, Pingala, which will occur again after twenty more years. Moreover, most of us, belonging to this generation, will not be living 40 years more to celebrate the thousandth year festival. Therefore it is necessary for us to celebrate the present birth year, Pingala. Thus it is our duty, as disciples of Sri

Ramanuja, to celebrate this year on a very grand scale by making great efforts to propagate Sri Ramanuja Darsanam in every nook and corner of our mother-land, by

Released by Maran's Dog ,Toronto, Canada

1. celebrating the great Acharya's monthly and annual birthday throughout the land;
2. organising lectures by scholars about the philosophy and works of the great Teacher;
3. bringing out nice and cheap editions of the Teacher's works in the original and in translation, summary, etc., in various regional languages;
4. holding regular classes to students who desire to study the works of the Teacher; and so on.

We propose to bring out many such books, personally, as our service to the great Teacher.

All Asthikas—individuals and institutions—who have faith in the greatness of Sri Ramanuja and his teachings are hereby requested to kindly contribute liberally towards this service and gain the blessings of the Teacher.

We appeal, specially, to the various charities, who are serving our sampradaya, to take up this service and make large grants.